



# ప్రజానావ

పేజీలు : 10 | వెల రూ.5.00

ప్రతి అక్షరం జనం కోసం..

**ప్రజానావ** పాఠక సమీక్షకు నిబంధన

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad

కరీంనగర్ | సంపుటి: 03 | సంఖ్య: 206 | బుధవారం | 11 మార్చి, 2026



## సిలిండర్ బుకింగ్లో కీలక మార్పులు

రెండో సిలిండర్ బుకింగ్ గడువు 25 రోజులకు పెంపు

## ఎఫ్డీవిపై కేంద్రం కీలక నిర్ణయం

నిబంధనల సవరణకు కేంద్ర కేబినెట్ గ్రీన్ సిగ్నల్ చైనా పెట్టుబడులపై ఆంక్షల సడలింపు! భూసరిహద్దు దేశాలకు ఊరట.. దివాలా చట్టాల్లోనూ మార్పులు



న్యూఢిల్లీ: విదేశీ ప్రత్యక్ష పెట్టుబడుల విషయంలో కేంద్ర ప్రభుత్వం సంచలన నిర్ణయం తీసుకుంది. భారత్తో భూసరిహద్దు పంచుకునే దేశాల నుంచి వచ్చే పెట్టుబడులపై గత నాలుగేళ్లుగా కొనసాగుతున్న కఠిన నిబంధనలను కేంద్రం కొంతవరకు సడలించింది. మంగళవారం ప్రధాని నరేంద్ర మోదీ అధ్యక్షతన జరిగిన కేంద్ర కేబినెట్ సమావేశంలో ఈ మేరకు నిబంధనల సవరణకు ఆమోద ముద్ర వేశారు. ఈ నిర్ణయంతో చైనా సహా సహా పొరుగు దేశాల నుంచి వచ్చే పెట్టుబడులకు మార్గం సుగమం కానుంది.

## అవినీతి పాఠ్యాంశం తొలగించాం

- పుస్తకాన్ని అందుబాటులో లేకుండా చేశాం
- సుప్రీం కోర్టుకు ఎన్టీఆర్ బహిరంగ క్షమాపణలు



## మూడేళ్లలో పంచాయతీలకు శాశ్వత భవనాలు!

హాస్టళ్లు, గురుకులాల అభివృద్ధికి నిధుల మంజూరు డిప్యూటీ సీఎం భట్టి విక్రమార్క, మంత్రి సీతక్క సమీక్ష

ప్రజానావ, హైదరాబాద్: రాష్ట్రంలో హాస్టిల్ సదుపాయాల కల్పనే ధ్యేయంగా ప్రభుత్వం అడుగులు వేస్తోంది. రాజ్ యే మూడేళ్లలో శాశ్వత భవనాలు లేని అన్ని గ్రామ పంచాయతీలకు కొత్త భవనాలు నిర్మిస్తామని ఉపముఖ్యమంత్రి భట్టి విక్రమార్క స్పష్టం చేశారు. బడ్జెట్ రూపకల్పనలో భాగంగా మంగళవారం సచివాలయంలో వివిధ శాఖల అధికారులు, మంత్రులతో ఆయన సుదీర్ఘ సమీక్ష నిర్వహించారు. డీసీ సంక్షేమ శాఖ అధికారులతో భేటీ



అయిన డిప్యూటీ సీఎం.. హాస్టళ్లు, గురుకులాల అభివృద్ధికి నిధులు మంజూరు చేయాలని ఆదేశించారు. అంగన్వాడీ కేంద్రాల్లో చిన్నారుల ఆరోగ్యంపై ప్రత్యేక నిధులు ఉంచాలని, అడ్వాన్స్ టెక్నాలజీ సెంటర్లలో (ఏటీసీ) ఉపాధి కోర్సులను ప్రవేశపెట్టాలని సూచించారు. గ్లోబల్ సమ్మిట్లో కుదుర్చుకున్న ఒప్పందాల మేరకు త్వరలోనే ఏటీసీ కోర్సులు ప్రారంభిస్తామని వెల్లడించారు. ఏజెన్సీ ప్రాంతాల్లో ఇసుక మైనింగ్ పూర్తిగా గిరిజన ఏజెన్సీల

మిగతా 2 లో



## పశ్చిమాసియాలో రణరంగం

బాలిస్టిక్ క్షిపణిని కూల్చిన సౌదీ

## కొత్త గవర్నర్కు ఘనస్వాగతం

- హైదరాబాద్ చేరుకున్న శివప్రతాప్ శుక్లా
- విమానాశ్రయంలో స్వాగతం పలికిన సీఎం, మంత్రులు



తెలంగాణ సూతన గవర్నర్గా నియమితులైన శివప్రతాప్ శుక్లా మంగళవారం ఉదయం హైదరాబాద్ చేరుకున్నారు. శంషాబాద్లోని రాజీవ్ గాంధీ అంతర్జాతీయ విమానాశ్రయానికి చేరుకున్న ఆయనకు రాష్ట్ర ప్రభుత్వం తరఫున ఘనస్వాగతం అందించింది.

## లోక్సభ స్పీకర్ ఓంబర్లపై అవిశ్వాసం



జగదంబికా పాల్ ప్రత్యేక స్పీకర్గా విధులు చర్చను ప్రారంభించిన కాంగ్రెస్ ఎంపీ జావేద్

- విపక్ష నేతను మాట్లాడేందుకు నిరాకరించారని ఆరోపణ
- కాంగ్రెస్ సంప్రదాయాలు పాటించడం లేదన్న కిరీట్ రిజిజ్
- నెహ్రూను తిట్టేవారు ఆయనను జపిస్తున్నారంటూ ప్రియాంక

## దేశీయంగా 10శాతం ఎల్పీజీ ఉత్పత్తి పెంపు

- గ్యాస్ కంపెనీలకు కేంద్రం ఆదేశం
- పెట్రో కంపెనీలతో కమిటీ ఏర్పాటు
- కృత్రిమ కొరత సృష్టిస్తే ఎన్నో ప్రయోగం
- కేంద్రమంత్రులతో ప్రధాని మోదీ భేటీ

ప్రభాకర్ రావుకు 'సుప్రీం' ఊరట!

షరతులతో ముందస్తు బెయిల్





# కొత్త గవర్నర్ కు ఘన స్వాగతం

ప్రజానావ, హైదరాబాద్: తెలంగాణ రాష్ట్ర నూతన గవర్నర్ గా నియమితులైన శివప్రతాప్ శుక్లా మంగళవారం ఉదయం హైదరాబాద్ చేరుకున్నారు. శంషాబాద్ లోని రాజీవ్ గాంధీ అంతర్జాతీయ విమానాశ్రయానికి చేరుకున్న ఆయనకు రాష్ట్ర ప్రభుత్వం తరపున ఘనస్వాగతం లభించింది. కొత్త గవర్నర్ కు సీఎం రేవంత్ రెడ్డి స్వయంగా పుష్పగుచ్ఛం అందించి స్వాగతం పలికారు. ఈ కార్యక్రమంలో ఐటీ, శాసనసభా వ్యవహారాల శాఖ మంత్రి దుద్దిక్ శ్రీధర్ బాబు, ప్రభుత్వ ప్రధాన కార్యదర్శి శాంతి కుమారి (లేదా రామకృష్ణారావు), డీజీఐ, ఇతర ఉన్నతాధికారులు పాల్గొన్నారు. విమానాశ్రయంలో పోలీసుల గౌరవ వందనం స్వీకరించిన అనంతరం, గవర్నర్ భారీ భద్రత సదుపాయాలతో రాజ్ బోర్డు (లోకేష్ వన్) కు చేరుకున్నారు.

## నేడు ప్రమాణ స్వీకారం?

నూతన గవర్నర్ బాధ్యతలు స్వీకరించేందుకు వీలగా రాజ్ బోర్డులో ఇప్పటికే ఏర్పాట్లు పూర్తయ్యాయి. రాష్ట్ర హైకోర్టు ప్రధాన న్యాయమూర్తి ఆయన చేత ప్రమాణ స్వీకారం చేయించనున్నారు. ఉత్తరప్రదేశ్ రాజకీయాల్లో సుదీర్ఘ అనుభవం ఉన్న శివప్రతాప్ శుక్లా, గతంలో హిమాచల్ ప్రదేశ్ గవర్నర్ గా కూడా సేవలందించారు. తెలంగాణ రాజకీయ, పరిపాలన పరిణామాల దృష్ట్యా కొత్త గవర్నర్ నియామకం ప్రాధాన్యత సంతరించుకుంది.

# ప్రభాకర్ రావుకు 'సుప్రీం' ఊరట!



ప్రజానావ, హైదరాబాద్: ఫోన్ ట్యాపింగ్ కేసులో ప్రభాకర్ రావుకు అరెస్టు నుంచి మినహాయింపు లభించింది. ప్రభాకర్ రావుకు అరెస్టు నుంచి మినహాయింపు ఇస్తూ సుప్రీంకోర్టు ఉత్తర్వులు జారీ చేసింది. ప్రభాకర్ రావు దర్యాప్తుకు సహకరించాల్సిందేనన్న జస్టిస్ నాగరత్న ధర్మాసనం సాక్ష్యాలు, ఆధారాలు ట్యాంపర్ చేస్తే ముందస్తు బెయిల్ రద్దు అవుతుందన్న సుప్రీంకోర్టు తేలిపింది. సాక్షులను ప్రభావితం చేస్తే ముందస్తు బెయిల్ రద్దు అవుతుందని ట్రయల్ కోర్టు అనుమతి లేకుండా ఎక్కడికి వెళ్లకూడదని ధర్మాసనం పేర్కొంది. గతంలో సుప్రీంకోర్టు ఆదేశాల నేపథ్యంలో ప్రభాకర్ రావు గత డిసెంబర్ నెలలో సిట్ ఎదుట లొంగిపోయారు. ఆయన్ని కన్ఫెడియల్ ఇంటర్వ్యూ చేసేందుకు సిట్ కు సుప్రీంకోర్టు అనుమతించిన నేపథ్యంలో జూబ్లీహిల్స్ లోని సిట్ కార్యాలయానికి చేరుకున్నారు. హైదరాబాద్ పోలీస్ జాయింట్ కమాండర్ తప్పిల్ ఇక్బాల్, దర్యాప్తు అధికారి వెంకటగిరి విచారించారు. ప్రభాకర్ రావు వినియోగించిన జీ-మెయిల్, ఐ క్లౌడ్ ఖాతాల సమాచారం గురించి పలు ప్రశ్నలు అడిగినట్లు తెలిసింది. సుప్రీంకోర్టు ఆదేశాల నేపథ్యంలో ప్రభాకర్ రావును గత డిసెంబర్ నెల 19 వరకు పోలీస్ కస్టడీలోనే ఉంచి విచారించారు. సిట్ కార్యాలయంలో అందుకు అవసరమైన ఏర్పాట్లు చేశారు. సిట్ విచారణలో తన సెల్ ఫోన్, ల్యాప్ టాప్ లాంటి డివైజుల పాస్ వర్డ్ లు తనకు గుర్తు లేవని ప్రభాకర్ రావు చెప్పడంతో సుపరిచితమైన పది అప్పజ్జను ఎంపికాని పాస్ వర్డ్ లను గుర్తించాలని అప్పట్లో సుప్రీంకోర్టు ఆయనకు స్పష్టం చేసింది. ఆ ప్రయత్నంలోనే ప్రభాకర్ రావు కొన్ని పాస్ వర్డ్ లను చెప్పడంతో ఆయా డివైజులను తెలివి ఎఫ్?ఎస్?ఎల్?లో డేటాను రికవరీ చేయడంపై సిట్ దృష్టి సారించింది. వాటిల్లోని డేటాను తొలగించినట్లు ఎఫ్?ఎస్?ఎల్? విశ్లేషణలో తేలింది. అదే విషయమై నాడు సిట్ ప్రభుత్వ డివైజుల్లోని తన వ్యక్తిగత సమాచారాన్ని మాత్రమే తొలగించానని ప్రభాకర్ రావు వెల్లడించినట్లు సమాచారం. ఈ నేపథ్యంలో ఆయన వాంగ్మూలంలో వాస్తవమెంత అని తెలుసుకునేందుకు జీ-మెయిల్, ఐ క్లౌడ్ ఖాతాలను లోతుగా విశ్లేషించడంపై సిట్ దృష్టి సారించినట్లు తెలుస్తోంది.

# ఎఫ్ డీఐపై కేంద్రం కీలక నిర్ణయం

నిబంధనల సవరణకు కేంద్ర కేబినెట్ గ్రీన్ సిగ్నల్

న్యూఢిల్లీ: 2020లో లద్దాఖ్ లోని గల్వాన్ లోయ వద్ద భారత్-చైనా సైన్యాల మధ్య జరిగిన ఘర్షణల తర్వాత కేంద్రం 'ఐస్ నోట్-3'ని అమలులోకి తెచ్చింది. దీని ప్రకారం చైనా, బంగ్లాదేశ్, పాకిస్తాన్ వంటి సరిహద్దు దేశాల కంపెనీలు భారత్ లో పెట్టుబడి పెట్టాలంటే తప్పనిసరిగా ప్రభుత్వ అనుమతి తీసుకోవాల్సి ఉండేది. తాజాగా ఈ నిబంధనల్లో కొంత సవరింపు కల్పించడం ద్వారా పెట్టుబడుల ప్రవాహాన్ని పెంచాలని ప్రభుత్వం భావిస్తోంది. కాగా, భారత్ లో మొత్తం ఎఫ్ డీఐలో చైనా వాటా కేవలం 0.32 శాతం (2.51 బిలియన్ డాలర్లు) మాత్రమే ఉన్నప్పటికీ, రెండు దేశాల మధ్య వాణిజ్యం మాత్రం భారీగా పెరుగుతోంది. గత ఏడాది వాణిజ్య లోటు 99.2 బిలియన్ డాలర్లకు చేరడం గమనార్హం.

## దివాలా పరిష్కార ప్రక్రియ వేగవంతం

కేబినెట్ భేటీలో మరో కీలక నిర్ణయం కూడా తీసుకున్నారు. కంపెనీల నిర్వహణ, దివాలా పరిష్కార ప్రక్రియలను మరింత వేగవంతం చేసేందుకు చట్ట సవరణలకు ఆమోదం తెలిపారు. దివాలా పరిష్కారానికి పట్టే సమయాన్ని తగ్గించడం ద్వారా వ్యాపార వాతావరణాన్ని మరింత సులభతరం చేయడమే దీని లక్ష్యం. దీనికి సంబంధించిన సవరణ బిల్లును బడ్జెట్ సమావేశాల రెండో ఘట్టంలో పార్లమెంటులో ప్రవేశపెట్టే అవకాశం ఉంది. ఈ మార్పుల ద్వారా విదేశీ పెట్టుబడిదారుల్లో సమ్మతాన్ని పెంచవచ్చని కేంద్రం భావిస్తోంది.

# 2,3 తేదీల్లో టెక్నోటైల్ కాన్ఫరెన్స్

ట్రోచర్ ఆవిష్కరించిన మంత్రులు

హైదరాబాద్, మార్చి 10: హైదరాబాద్ లో జరగనున్న 13వ ఆసియన్ టెక్నోటైల్ కాన్ఫరెన్స్ కు సంబంధించిన ట్రోచర్ ను రాష్ట్ర మంత్రులు తుమ్మల నాగేశ్వరరావు, దుద్దిక్ శ్రీధర్ బాబులు కలసి విడుదల చేశారు. సందర్భంగా మంత్రులు మాట్లాడుతూ, తెలంగాణను చేతలోనే కాక ప్రపంచ స్థాయిలో టెక్నోటైల్ రంగంలో ప్రధాన కేంద్రంగా అభివృద్ధి చేయడమే రాష్ట్ర ప్రభుత్వ లక్ష్యమని తెలిపారు. హైదరాబాద్ లో జరిగే సదస్సు ద్వారా దేశీయ-అంతర్జాతీయ టెక్నోటైల్ పరిశ్రమల ప్రతినిధులు, పెట్టుబడిదారులు, నిపుణులు ఒకే వేదికపైకి రావడం ద్వారా తెలంగాణలో టెక్నోటైల్ రంగానికి మరింత ప్రోత్సాహం లభిస్తుందని పేర్కొన్నారు. అంతర్జాతీయ సమావేశాన్ని తెలంగాణ ప్రభుత్వం ఏప్రిల్ 2, 3 తేదీల్లో హైదరాబాద్ లో నిర్వహించనుంది. మాజీశాసనోద్యోగి టెక్నోటైల్ రంగంలో సైన్స్ బిలిట్, సాంకేతికత, సరఫరా వ్యవస్థల అభివృద్ధి, గ్లోబల్ మార్కెట్ల అవకాశాలు వంటి అంశాలపై చర్చలు జరగనున్నాయి. అదనంగా, ఏప్రిల్ 4వ వరంగల్ లోని పరిశ్రమల సందర్శన కూడా నిర్వహించనున్నారు. సమావేశం ద్వారా తెలంగాణను టెక్నోటైల్, అపారెల్ మరియు ఫుటేజీ తయారీకి అంతర్జాతీయ పెట్టుబడుల కేంద్రంగా నిలబెట్టాలని రాష్ట్ర ప్రభుత్వం లక్ష్యంగా పెట్టుకున్నట్లు మంత్రి తెలియజేశారు.

# మూడేళ్లలో పంచాయతీలకు శాశ్వత భవనాలు!

మొదటి పేజీ తరువాయి

ద్వారానే జరగాలని, ఐడీఏపిల సహకారంతో గిరిజనులను పారిశ్రామికీకరణ తీర్చిదిద్దాలని అధికారులకు దిశానిర్దేశం చేశారు. అలాగే తెలంగాణ పర్యాటక రంగాన్ని అంతర్జాతీయ స్థాయికి తీసుకెళ్లేందుకు కవ్వల్, శ్రీశైలం టైగర్ జోన్ల అభివృద్ధికి ప్రత్యేక ప్రణాళికలు సిద్ధం చేయాలన్నారు. ఎకో మరియు టెంపుల్ టూరిజంపై ప్రభుత్వం ప్రత్యేక శ్రద్ధ పెడుతుందన్నారు.

## కేంద్ర నిధులపై పట్టు పట్టాలి: మంత్రి సీతక్క

పంచాయతీరాజ్ వ్యవస్థ బలోపేతానికి ప్రభుత్వం కట్టుబడి ఉందని మంత్రి సీతక్క స్పష్టం చేశారు. కేంద్రం నుంచి రాష్ట్రానికి రావాల్సిన 15వ ఆర్థిక సంఘం నిధులను



హార్ది స్థాయిలో విడుదల చేయించుకోవాలని అధికారులను ఆదేశించారు. గత ప్రభుత్వ నిర్ణయాల వల్ల పెండింగ్ లో

ఉన్న నిధుల కోసం అవసరమైన యుటిలిటీ సర్టిఫికేట్లను సమర్పించి, రాష్ట్రానికి రావాల్సిన వాటాను సాధించాలని పేర్కొన్నారు.

## జూన్ 2 నాటికి మహిళా శక్తి భవనాలు

రాష్ట్రవ్యాప్తంగా నిర్మాణంలో ఉన్న 'ఇందిరా మహిళా శక్తి భవనాలను' తెలంగాణ ఆవిర్భావ దినోత్సవమైన జూన్ 2 నాటికి ప్రారంభించాలని మంత్రి ఆదేశించారు. 99 రోజుల ప్రణాళికలో పంచాయతీరాజ్ శాఖ అగ్రస్థాయిలో నిలవాలని ఆమె ఆకాంక్షించారు. ఏజెన్సీ ప్రాంతాల్లో వేసవిలో సాగు, తాగునీటి సమస్యలు రాకుండా వాటర్ షెడ్ డెవలప్ మెంట్ కార్యక్రమాలను వేగవంతం చేయాలని అధికారులకు సూచించారు.

# నిర్లక్ష్యం వహిస్తే ఇంటికే!



ప్రజానావ, హైదరాబాద్: తెలంగాణ పర్యాటక రంగాన్ని దేశంలోనే అగ్రస్థాయిలో నిలబెట్టేందుకు ప్రభుత్వం కట్టుబడి ఉందని పర్యాటక, సాంస్కృతిక శాఖ మంత్రి జూపల్లి కృష్ణారావు స్పష్టం చేశారు. మంగళవారం హిమాయత్ నగర్ లోని తెలంగాణ పర్యాటక అభివృద్ధి సంస్థ (టీజీఎడీసీ) కార్యాలయంలో సంస్థ చైర్మన్ పటిల్ రమేష్ రెడ్డి, ఎంఐ క్రాంతి వల్లూరి, ఉన్నతాధికారులతో ఆయన సుదీర్ఘ సమీక్ష నిర్వహించారు. సీఎం ఆకాంక్షలకు అనుగుణంగా పర్యాటక ట్రాండింగ్, ప్రమోషన్ వంటి

అంశాలపై ప్రత్యేక దృష్టి పెట్టాలని అధికారులను ఆదేశించారు. పర్యాటక ప్రాంతాలకు వెళ్లే దారుల్లో పర్యాటకులు సులభంగా చేరుకునేలా తక్షణమే సూచిక బోర్డులను ఏర్పాటు చేయాలని మంత్రి సూచించారు. ఈ బోర్డులపై కేవలం దారి చూపడమే కాకుండా, ఆయా ప్రాంతాల చరిత్ర, విశిష్టతను కూడా క్లుప్తంగా వివరించాలన్నారు. ఇతర రాష్ట్రాల్లో అమలవుతున్న ఉత్తమ విధానాలను అధ్యయనం చేసి, వాటికి ధీటుగా మన పర్యాటక ప్రాంతాలకు ప్రచారం కల్పించాలని దిశానిర్దేశం చేశారు. ప్రసిద్ధ పర్యాటక కేంద్రాల్లో 'హంపి థియేటర్స్'ను నిర్మించి, మన భాష, సంస్కృతిని ప్రతిబింబించేలా సాంస్కృతిక కార్యక్రమాలు చేపట్టాలని తెలిపారు. పర్యాటక శాఖ బస్సుల నిర్వహణపై మంత్రి అధికారులపై తీవ్ర ఆగ్రహం వ్యక్తం చేశారు. తిరుమల ప్యాకేజీల రద్దు వల్ల ఆదాయం తగ్గిందన్న అధికారుల వివరణపై స్పందిస్తూ.. కోట్లాది రూపాయలతో కొనుగోలు చేసిన బస్సులను నిరయంగా ఉంచడం వల్ల ప్రభుత్వం ఆదాయం కోల్పోతుందని మండిపడ్డారు. ఇతర రూట్లలో స్పెషల్ ప్యాకేజీలు, ప్రత్యామ్నాయ మార్గాలను అన్వేషించి ఆదాయాన్ని

- తెలంగాణను మేటి పర్యాటక గమ్యస్థానంగా తీర్చిదిద్దాలా!
- పర్యాటక ప్రాంతాలకు విస్తృత ప్రచారం..
- ఆదాయ మార్గాలపై దృష్టి
- అధికారులపై మంత్రి జూపల్లి ఆగ్రహం

పెంచాలని ఆదేశించారు. హరిత హోల్ డెవలప్ మెంట్ నిర్వహణ, ఫుడ్ కోర్సులు, వ్యూ పాయింట్ల వద్ద పర్యాటకులకు మెరుగైన సౌకర్యాలు కల్పించాలని సూచించారు.

## 84 ప్రాజెక్టుల పురోగతిపై నిఘా

ప్రభుత్వ కేంద్ర ప్రాయోజిత షరకాల కింద కొనసాగుతున్న 84 పనుల పురోగతిపై మంత్రి ప్రాజెక్టుల వారీగా సమీక్షించారు. బెండ్ర దశలో ఉన్న పనులను వెంటనే పూర్తి చేసి, నిర్మాణాలు ప్రారంభించాలని స్పష్టం చేశారు. పనుల పురోగతిపై రోజువారీ నివేదికలు తెప్పించుకోవాలని, విధుల్లో నిర్లక్ష్యం వహించే అధికారులపై కఠిన చర్యలు తీసుకుంటామని హెచ్చరించారు. ఖాళీగా ఉన్న పర్యాటక స్థలాల్లో వెల్డెస్ సెంటర్లు, అమ్యూజ్ మెంట్ పార్కులు వంటివి ఏర్పాటు చేసి ఆదాయాన్ని సమకూర్చుకోవాలని మంత్రి సూచించారు.

# భూ సర్వేలో 'రోవర్ల' విప్లవం

బడ్జెట్ సమీక్షలో మంత్రి పాంగులేటి

ప్రజానావ, హైదరాబాద్: రాష్ట్రంలో భూ లావాదేవీలను మరింత పారదర్శకంగా మార్చి, రైతులకు అత్యుత్తమ సేవలు అందించడమే ప్రభుత్వ ధ్యేయమని రెవెన్యూ, సమాచార శాఖ మంత్రి పాంగులేటి తీరువాసరెడ్డి స్పష్టం చేశారు. మంగళవారం సచివాలయంలో ఉప ముఖ్యమంత్రి మల్లు భట్టి విక్రమార్క అధ్యక్షతన జరిగిన 2026-27 బడ్జెట్ సమావేశ సమావేశంలో మంత్రి పాల్గొన్నారు. ఈ సందర్భంగా తన శాఖలకు సంబంధించిన నిధుల అవసరాలు మరియు భవిష్యత్ ప్రణాళికలను డిప్యూటీ సీఎంకు వివరించారు. పాత పద్ధతులకు స్పష్ట చెప్పి, అత్యాధునిక 'రోవర్' పరికరాలతో భూముల సర్వే నిర్వహించనున్నట్లు మంత్రి ప్రకటించారు. ఇప్పటికే మండలానికి ఒకటి చొప్పున 460 రోవర్లను కొనుగోలు చేశామని, వచ్చే బడ్జెట్లో మరో 400 రోవర్ల కొనుగోలుకు ప్రతిపాదనల నిర్ధారణ చేశామని తెలిపారు. ముఖ్యంగా 'సజ్జా' (స్వ్యాప్) లేని 373



గ్రామాల్లో త్వరలోనే రీ-సర్వే చేపట్టబోతున్నామని, దీని కోసం బడ్జెట్లో తగిన నిధులు కేటాయించాలని కోరారు. భూ సమస్యల పరిష్కారంలో జాప్యాన్ని నివారించడానికి ప్రభుత్వం కీలక నిర్ణయం తీసుకుంది. రెవెన్యూ, స్టాంప్స్ అండ్ రిజిస్ట్రేషన్, సర్వే విభాగాలను

ఒకే గొడుగు కిందకు తీసుకువస్తున్నట్లు మంత్రి తెలిపారు. ఇందుకోసం ఒక ప్రత్యేక పోర్టల్ ను అందుబాటులోకి తీసుకురానున్నట్లు వివరించారు. దీనివల్ల రైతులకు కార్యాలయాల చుట్టూ తిరిగి పని తప్పితుందని, పనులు వేగవంతం అవుతాయని పేర్కొన్నారు.

# పశ్చిమాసియాలో రణరంగం

- లెబనాన్ పై ఇజ్రాయెల్ విరుచుకుపాటు!
- ఐదుగురు ఇరాన్ కమాండర్ల హతం..
- బాలిస్టిక్ క్షిపణిని కూల్చిన సౌదీ
- అమెరికాతో చర్చల ప్రసక్తే లేదు: ఇరాన్ ఘాటు ప్రకటన..
- యుద్ధం ఆగదన్న నెతన్యాయులు



శాంతికి విఫలమైన కలిగిస్తున్నాయని ఆందోళన వ్యక్తం చేశారు.

## అమెరికా చర్చల ప్రతిపాదన తిరస్కరణ

వాషింగ్టన్ లో దౌత్య చర్చలు జరిపే ప్రసక్తే లేదని ఇరాన్ విదేశాంగ మంత్రి సయ్యద్ అబ్బాస్ అరఖ్ని తేల్చి చెప్పారు. గతంలో చర్చలు జరుగుతున్న సమయంలోనే అమెరికా తమపై దాడులకు దిగిందని, ఆ చేరు అనుభవాల దృష్ట్యా ఇక్కడ చర్చలు తమ అజెండాలో లేవని స్పష్టం చేశారు. ప్రపంచ చమురు సరఫరాలో అంతరాయానికి అమెరికా, ఇజ్రాయెల్ దూరప్రణాళికలు కారణమని ఆరోపించారు. హోర్నుజ్ జలసంధిని తాము మూసివేయలేదని, దాడుల భయంతోనే ట్యాంకర్లు రావడం లేదని ఆయన వివరించారు.

## ఇరాన్ విముక్తి ప్రజల చేతుల్లోనే: నెతన్యాయులు

ఇరాన్ రాజకీయ భవిష్యత్తు పూర్తిగా ఆ దేశ ప్రజల చేతుల్లోనే ఉందని ఇజ్రాయెల్ ప్రధాని బెన్యామిన్ నెతన్యాయులు కీలక వ్యాఖ్యలు చేశారు. ఇరాన్ ప్రజలపై

రుద్ధబడిన నిరంకుశ పాలనను అంతం చేయాలన్నదే తమ ఆకాంక్ష అని, అయితే అది ప్రజల పోరాటం ద్వారానే సాధ్యమని పేర్కొన్నారు. తమ సైనిక చర్యల వల్ల ఇరాన్ పాలక వ్యవస్థ బలహీనపడిందని, యుద్ధం ఇక్కడితో ఆగదని.. ఇరాన్ పూర్తిగా ఓడిపోయే వరకు కొనసాగుతుందని ఆయన హెచ్చరించారు.

## యుద్ధ ముగింపుపై భిన్న వాదనలు

మరోవైపు, యుద్ధం నాలుగైదు వారాల్లో ముగుస్తుందని అమెరికా అధ్యక్షుడు ట్రంప్ చేసిన ప్రకటనను ఇరాన్ కాట్రోపారించింది. యుద్ధం ఎప్పుడు ముగియాలి నిర్ణయించే అధికారం తమ సాయుధ దళాలకే ఉందని ఐఆర్ గీసీ (X+ఐ) స్పష్టం చేసింది. ట్రంప్ తన వైఫల్యాలను కప్పివచ్చుకోవడానికే ఇలాంటి మోసపూరిత మాటలు చెబుతున్నారని ఆరోపించింది. అటు పుతిన-ట్రంప్ మధ్య దౌత్య చర్చలు సాగుతున్నప్పటికీ, క్షేత్రస్థాయిలో మాత్రం దాడులు తీవ్రతరం కావడం అంతర్జాతీయ వర్గాల్లో ఆందోళన కలిగిస్తోంది.

# మిలియన్ మార్చ్ కు 15 ఏళ్లు

ఉద్యమ ప్రస్థానంలో కీలక ఘట్టం: కేటీఆర్ ట్వీట్

ప్రజానావ, హైదరాబాద్: స్వరాష్ట్ర సాధన కోసం ట్యాంకెంబండ్లపై యావత్ తెలంగాణ ప్రజలు ఏకమై గర్జించి నేటికి 15 ఏళ్లు పూర్తయిందని బీఆర్ఎస్ పరిష్కార కమిటీ (ఐసిడెంట్) కేటీఆర్ గుర్తుచేశారు. స్వరాష్ట్ర సాధన కోసం నాడు ఉద్యమ ప్రస్థానం ఉన్నప్పుడు ఎగిసిందని, తెలంగాణ ఉద్యమాన్ని ఉన్నతస్థాయికి ఎగిసేలా చేసిన కీలక ఘట్టాల్లో మిలియన్ మార్చ్ ఒకటని ఆయన పేర్కొన్నారు. 2011 మార్చి 10న మిలియన్ మార్చ్ సందర్భంగా

నిర్బంధాలు, దిగ్బంధాలు, అడ్డంకులు, బ్యారీకేడ్లు, ఇనుపకంచెలు ఇవేవి తెలంగాణ ఉద్యమకారుల స్ఫూర్తిని దెబ్బతీయలేకపోయాయని కేటీఆర్ ఎక్స్ ఖాతాలో రాసుకొచ్చారు. లక్షల గొంతులకు తెలంగాణ రాష్ట్రం కోసం ట్యాంకెంబండ్లపై నినదించిన అద్భుత పోరాట రూపానికి నేటితో 15 ఏళ్లు పూర్తయ్యాయని పేర్కొన్నారు. తెలంగాణ అమరవీరుల జోహార్లు, జై తెలంగాణ అంటూ తన పోస్టును ముగించారు. ఈ పోస్టుకు మిలియన్ మార్చ్ నాటి కొన్ని ఫోటోలను షేర్ చేశారు. కింది పోస్టులో ఆ ఫోటోలను మీరూ చూడవచ్చు..







# నేటి నుంచి సెన్ కార్డుకుల 72 గంటల విధుల బహిష్కరణ

**ప్రజానావ, సిరిసిల్ల:** సిరిసిల్ల సహకార విద్యుత్ సరఫరా సంస్థ (సెన్) కార్డుకులు బుధవారం నుండి 72 గంటల విధుల బహిష్కరణ చేపడుతున్నారు. ఈ నిరసన కార్యక్రమాన్ని విజయవంతం చేయాలని తెలంగాణ స్టేట్ యునైటెడ్ ఎలక్ట్రిసిటీ ఎంపాయిస్ యూనియన్ రాష్ట్ర ప్రధాన కార్యదర్శి నలువాల స్వామి పిలుపునిచ్చారు. ఈనెల 11వ తేదీ ఉదయం 6 గంటల నుండి 14వ తేదీ ఉదయం 6 వరకు సెన్ కార్డుకులు చేస్తున్న విధుల బహిష్కరణ నిరసన కార్యక్రమానికి సిరిసిల్ల జిల్లా ప్రజలు సహకరించాలని యూనియన్ విజ్ఞప్తి చేసింది. సెన్ కార్డుకుల న్యాయమైన డిమాండ్లను పరిష్కరించడంలో యాజమాన్యం, పాలకవర్గం మొండి వైఖరిని ప్రదర్శిస్తుందని అన్నారు. వేములవాడ నియోజకవర్గ ఎమ్మెల్యే, సిరిసిల్ల నియోజకవర్గ ఎమ్మెల్యే, చౌవ్వూరు నియోజకవర్గ ఎమ్మెల్యే, మానకొండూరు నియోజకవర్గ ఎమ్మెల్యే లకు, సిరిసిల్ల జిల్లా లో ఉన్న ప్రతి గ్రామ సర్పంచ్ లకు, సిరిసిల్ల, వేములవాడ మున్సిపల్ కౌన్సిల్ లకు, సెన్ కౌన్సిల్, మేనేజింగ్ డైరెక్టర్, సంస్థ డైరెక్టర్లకు అలాగే సెన్ ప్రతినిధులకు అందరికీ 72 గంటలు విధులు బహిష్కరణ నిరసన కార్యక్రమం మొదలుపెట్టాలని అందిస్తుంది జరిగిందని తెలిపారు. సెన్ కార్డుకుల సమస్యలపై పలు దఫాలుగా కౌన్సిల్, ఎంపీ, కమిషనర్, కలెక్టరేట్ లకు లేఖలు ఇచ్చినప్పటికీ సమస్యలను పరిష్కరించక పోవడంతో 72 గంటలు విధులు బహిష్కరణ చేపట్టబోతున్నమని వెల్లడించారు. సిరిసిల్ల జిల్లాలో ఉన్న ప్రజలు, పవర్ హౌస్, రైతులు, వినియోగదారులు, వ్యాపారస్తులు ప్రతి ఒక్కరు తమకు సహకరించాలని కోరారు. 72 గంటల విధుల బహిష్కరణ నిరసన కార్యక్రమంలో ఏదైనా జరిగితే దానికి పూర్తి బాధ్యత ఎండి, పాలకవర్గం భరించాల్సి ఉంటుందని ఈ సందర్భంగా డి.జి. యు.కె.యూ కరీంనగర్ జిల్లా అధ్యక్షులు సంతోష్ నాయక్, కార్యదర్శి రాచకొండ శ్రీనివాస్, శివ లు హెచ్చరించారు.

# కాంగ్రెస్ పార్టీకి వ్యతిరేకంగా కార్యకలాపాలు

అనిమిది మంది సస్పెన్షన్

సిరిసిల్ల డి.సి.సి అధ్యక్షుడు సంగీతం శ్రీనివాస్

**ప్రజానావ, సిరిసిల్ల:** జిల్లాలో 2026 మున్సిపల్ ఎన్నికల సేవధ్యంలో జాతీయ కాంగ్రెస్ పార్టీలో కొనసాగుతూ పార్టీ నిర్ణయాలను విభేదించి రెబల్స్ గా పోటీ చేసిన అభ్యర్థులను, పార్టీ వ్యతిరేక కార్యకలాపాలకు పాల్పడిన నాయకులను పార్టీ నుంచి కొంత కాలం పాటు సస్పెండ్ చేశామని, ఈ సస్పెన్షన్ తక్షణమే అమల్లోకి వస్తుందని రాజన్న సిరిసిల్ల జిల్లా కాంగ్రెస్ కమిటీ అధ్యక్షులు సంగీతం శ్రీనివాస్ ప్రకటించారు. సస్పెండ్ అయిన వారిలో వేములవాడ మున్సిపల్ పరిషత్ నాగుల రాము గౌడ్, హైమద్ పాషా(అద్దు), కుమ్మరి శేఖర్, ఇర్నాన్ లు ఉన్నారు. అలాగే సిరిసిల్ల మున్సిపల్ పరిషత్ వెంగళ అశోక్, శ్రీరాముల వెంకటేశం, శరణ్య, బూర యాదగిరి లను సస్పెండ్ చేసినట్లు సంగీతం శ్రీనివాస్ వెల్లడించారు.



# టెన్ పరీక్షల హాల్ టికెట్లు స్కీడ్ పోస్టులో అందించాం

అందనివారు వెబ్ సైట్ లో డౌన్లోడ్ చేసుకోవచ్చు

రాజన్న సిరిసిల్ల జిల్లా డి.కె.హాస్ జగన్మోహన్ రెడ్డి

**ప్రజానావ, సిరిసిల్ల:** పదవ తరగతి పరీక్షలు-2026 తేదీ 14-03-2026 నుండి 16-04-2026 వరకు ప్రతిరోజు ఉదయం 09.30 నుండి మధ్యాహ్నం 12.30 వరకు నిర్వహించబడుతున్నాయి. రాజన్న సిరిసిల్ల జిల్లా విద్యాధికారి డా. బి. జగన్ మోహన్ రెడ్డి ప్రకటించారు. ఈ పదవ తరగతి పరీక్షకు సంబంధించిన హాల్ టికెట్లను సంబంధిత పాఠశాలకు ఇప్పటికే స్కీడ్ పోస్ట్ ద్వారా పంపించినట్లు తెలిపారు. అలాగే డబ్బు డబ్బు, బి.ఎన్.ఈ. తెలంగాణ, గవ.ఇన్.వెబ్ సైట్ నుండి కూడా డౌన్లోడ్ చేసుకోవచ్చని తెలిపారు. వెబ్ సైట్ నుండి డౌన్లోడ్ చేసుకున్న హాల్ టికెట్ల తో కూడా పరీక్షలు రాయడానికి అనుమతించ బడుతుందన్నారు. ఏదైనా ప్రైవేట్ పాఠశాల యాజమాన్యం ఫీజు చెల్లించలేదని హాల్ టికెట్ ఇవ్వడానికి నిరాకరించిన పక్షంలో ఆ పాఠశాల యాజమాన్యాలపై జిల్లా విద్యాధికారికి ఫిర్యాదు చేయాలని తెలిపారు. ఆయా పాఠశాలల యాజమాన్యం పై శాఖాపరమైన చర్యలు తీసుకోబడునని జిల్లా విద్యాధికారి డా. బి. జగన్ మోహన్ రెడ్డి ఒక ప్రకటన లో తెలిపారు.



# నిరుపయోగ వస్తువులు తొలగించాలి

- ప్రతి కార్యాలయం పరిశుభ్రంగా ఉండాలి
- రికార్డులు, ఫైళ్లు నిబంధనల ప్రకారం భద్రపరచాలి
- కలెక్టర్ గరిమ అగ్రవాలే
- ప్రజా పాలన - ప్రగతి ప్రణాళికలో భాగంగా విడివిడిలో ప్రతి అంతస్తులోని కార్యాలయం తనిఖీ

**ప్రజానావ, సిరిసిల్ల:** ప్రతి ప్రభుత్వ కార్యాలయం నిరుపయోగ వస్తువులు, పరికరాలు తొలగించాలని కలెక్టర్ గరిమ అగ్రవాలే ఆదేశించారు. 'ప్రజా పాలన - ప్రగతి ప్రణాళిక' 99 రోజుల కార్యక్రమంలో భాగంగా జిల్లా సమీకృత కార్యాలయాల సముదాయంలో మంగళవారం స్వచ్ఛత.. పరిశుభ్రత కార్యక్రమాన్ని నిర్వహించగా, కలెక్టర్ గరిమ అగ్రవాలే హాజరై తనిఖీ చేశారు. గ్రాండ్ ఫ్లోర్, ఫస్ట్ ఫ్లోర్, సెకండ్ ఫ్లోర్ లోని నీటి పారుదల శాఖ, ఈజి పీ ఆర్, ఆర్ అండ్ బీ, బీసీ సంక్షేమ శాఖ, డి.టి. సీపీఓ, కార్మిక శాఖ, భూగర్భ శాఖ, డి.ఆర్ డి.జి, మైనింగ్, సీపీఓ, వ్యవసాయ శాఖ, ఉద్యానవన శాఖ, సహకార శాఖ, ఎక్సైజ్, విద్యా శాఖ, వైద్య ఆరోగ్య శాఖ, పౌర సరఫరాల శాఖ, ఉపాధి కల్పన శాఖ, సర్వే అండ్ ల్యాండ్ రికార్డ్, జిల్లా పంచాయతీ ఆఫీస్, ప్రజా శాఖ, ఏవో ఆఫీస్, డి.టి.ఆర్.సి, సంక్షేమ శాఖ తదితర కార్యాలయాలను కలెక్టర్ గరిమ అగ్రవాలే, అదనపు కలెక్టర్ గడ్డం నగేష్ తో కలిసి తనిఖీ చేశారు. ఆయా కార్యాలయాలలోని వివిధ గదుల్లో



ఉన్న ఫర్నిచర్, ఫైల్స్, రికార్డులు, సామగ్రి పరిశీలించారు. ఈ సందర్భంగా కలెక్టర్ గరిమ అగ్రవాలే మాట్లాడుతూ.. రాష్ట్ర ప్రభుత్వ ఆదేశాల మేరకు 'ప్రజా పాలన - ప్రగతి ప్రణాళిక' 99 రోజుల కార్యక్రమంలో భాగంగా ప్రతి జిల్లా శాఖ కార్యాలయం, మండలాల్లోని కార్యాలయాల నిత్యం పరిశుభ్రంగా ఉండేలా చర్యలు తీసుకోవాలని నిత్యం పరిశుభ్రంగా ఉండేలా చర్యలు తీసుకోవాలని ఆదేశించారు. కార్యాలయంలోని ఫైళ్లు, రిజిస్టర్లు స్టోర్

రూమ్ లా సిద్ధం చేయాలని, నిబంధనల ప్రకారం భద్రపరచాలని స్పష్టం చేశారు. అనవసరమైనవి తొలగించాలని సూచించారు. కార్యాలయం ఆవరణలోని నిరుపయోగ వస్తువులు, ఎలక్ట్రానిక్ పరికరాలు తొలగించాలని ఆదేశించారు. అందుబాటులో ఉన్న కుండీల్లో మొక్కలు పెట్టించాలని కలెక్టర్ తెలిపారు. ఈ పరిశీలనలో కలెక్టరేట్ ఏవో రాంరెడ్డి తదితరులు పాల్గొన్నారు.

# 15 గ్రామాలకు నీరందించే కాలువపై వివక్ష

- రూ.300 కోట్లు కేటాయించినా పనుల నిర్మాణం పట్టించుకోని ఎమ్మెల్యే, ప్రభుత్వం
- పదివేల ఎకరాల సాగునీటికి మొండిచేయి
- బీజేపీ అధ్యక్షులలో సిరిసిల్ల - తంగళ్లపల్లి మానేరు బ్రిడ్జిపై రైతుల ధర్మా రాస్తూ రోకో, నేతల అరెస్ట్

**ప్రజానావ, సిరిసిల్ల:** తంగళ్లపల్లి 11వ ప్యాకేజీ రంగనాయక్ సాగర్ ద్వారా కెనాల్ నిర్మాణ పనులకు రూ. 3 కోట్లు నిధులు కేటాయించి పనులు చేపట్టకపోవడం పట్ల రైతులకు తీవ్ర అన్యాయం జరుగుతుందని రెడ్డబోయిన గోపి అన్నారు. తంగళ్లపల్లి మండలం 11వ ప్యాకేజీ కింద ఎల్ఎం-6, ఎల్ఎం-4 కెనాల్ పనులను వెంటనే పూర్తి చేయాలని డిమాండ్ చేస్తూ మంగళవారం తంగళ్లపల్లి మండల రైతులు మంగళవారం ధర్మా చేపట్టారు. సిరిసిల్ల - తంగళ్లపల్లి మానేరు వాగు బ్రిడ్జిపై ధర్మా రాస్తూ రోకో నిర్వహించారు. ఈ ధర్మాకు బీజేపీ జిల్లా అధ్యక్షులు రెడ్డబోయిన గోపి, నాయకులు మద్దతు పలికి ధర్మాలో పాల్గొన్నారు. ఈ సందర్భంగా బీజేపీ జిల్లా అధ్యక్షులు రెడ్డబోయిన గోపి మాట్లాడుతూ తంగళ్లపల్లి మండలంలో సుమారు 15 గ్రామాలకు నీరందించే కెనాల్ నిర్మాణంపై కాంగ్రెస్ ప్రభుత్వం కానీ.. స్థానిక ఎమ్మెల్యే కేటీఆర్ కానీ పట్టించుకోవడం లేదని మండిపడ్డారు. ఈ కెనాల్ నిర్మాణం ద్వారా 10 వేల ఎకరాలకు సాగు నీరందుతుందని, అయినా కూడా ప్రభుత్వం పట్టించుకోకపోవడం సిగ్గుచేటున్నారు. దీనిపై కేటీఆర్ కూడా మౌనం వహించడం పట్ల ఆగ్రహం వ్యక్తం చేశారు. నిధులు మంజూరైనా కూడా భూ సేకరణ పనులు చేపట్టలేదని విరుచుకుపడ్డారు. రైతుల సమస్యల పట్ల కాంగ్రెస్ ప్రభుత్వం, సిరిసిల్ల ఎమ్మెల్యే కేటీఆర్ నిర్లక్ష్యం చేయడంపై దుయ్యబట్టారు. కెనాల్ నిర్మాణం కోసం రైతులు డీక్షా చేస్తున్న పట్టించుకోవడం లేదని, రైతుల పక్షాన బీజేపీ పోరాటం చేస్తుందని భరోసా ఇచ్చారు.



రు. ఈ సందర్భంగా ధర్మా చేస్తున్న రైతులను, బీజేపీ నాయకులను అరెస్ట్ చేసి పోలీస్ స్టేషన్ కు తరలించారు.

## ఇచ్చిన హామీ నిలబెట్టుకోవాలని ధర్మా చేస్తే రైతులను, బీజేపీ నేతలను అరెస్టు చేస్తారా?

ఇచ్చిన హామీని నిలబెట్టుకోవాలని రైతులు నిరసన చేస్తే అరెస్ట్ చేస్తారా? అని కేంద్ర హోంశాఖ సహాయ మంత్రి బండి సంజయ్ కుమార్ ప్రశ్నించారు. మంగళవారం సిరిసిల్ల -తంగళ్లపల్లి మానేరు వంతెన పై ధర్మా చేస్తున్న రైతులు బీజేపీ శ్రేణులను పోలీసులు అరెస్టు చేయడం పట్ల ధ్వజమెత్తారు. రంగనాయక్ సాగర్ నుండి పెద్దలింగాపూర్, తంగళ్లపల్లి మండలానికి నీటిచ్చే కెనాల్ పనులను ఎందుకు పూర్తి చేయడం లేదు, రూ.3 కోట్ల నిధులు విడుదలయ్యాయని స్థానిక ఎమ్మెల్యే ప్రకటించి ఏడాది దాటినా పనులెందుకు ప్రారంభించలేదని ప్రశ్నించారు. కాలువ పనులు పూర్తి చేసి ఉంటే 9,500 ఎకరాలకు సాగు నీరందేది కదా అని

అన్నారు. అధికారంలో ఉన్నవాళ్లు రంగనాయక్ సాగర్ ద్వారా సిరిసిల్ల జిల్లాకు నీటివ్వని కేటీఆర్ రైతు ద్రోహి అని దుయ్యబట్టారు. కాంగ్రెస్, బీఆర్ఎస్ పాలకుల వైఫల్యాలపట్ల చురుగైన రైతులు పంటలు నష్టపోతున్నారని ఆరోపించారు. తక్షణమే పనులు ప్రారంభించకపోతే ఆయా ప్రాంత రైతులు తీవ్రంగా నష్టపోయే ప్రమాదం ఉందన్నారు. న్యాయం చేయాలని అడిగిన రైతులను అరెస్ట్ చేయడం అన్యాయం అన్నారు. రైతులకు సంఘీభావం తెలిపిన బీజేపీ జిల్లా అధ్యక్షులు గోపి సహా పార్టీ నాయకులను స్టేషన్ కు తరలించడం అక్రమంగా పేర్కొన్నారు. తక్షణమే రైతులను, బీజేపీ నేతలను బేరపరచుగా విడుదల చేయాలి డిమాండ్ చేశారు. రైతులపై కేసులు నమోదు చేస్తే తీవ్ర పరిణామాలుంటాయని హెచ్చరించారు. తక్షణమే రంగనాయక్ సాగర్ 11వ ప్యాకేజీ నుండి ఎల్ఎం 4, ఎల్ఎం 6 ద్వారా కెనాల్ పనులను పూర్తి చేయాలని కేంద్ర హోంశాఖ సహాయ మంత్రి బండి సంజయ్ కుమార్ డిమాండ్ చేశారు.

# కాంగ్రెస్ కు బిగ్ షాక్

బీఆర్ఎస్ లో చేరిన నాగుల రాముగౌడ్!

చత్తెడ సమక్షంలో గులాబీ కండువా కప్పుకున్న సీనియర్ నేత

**ప్రజానావ, వేములవాడ:** వేములవాడ నియోజకవర్గ కాంగ్రెస్ పార్టీలో భారీ కుదుపు చోటుచేసుకుంది. 20 ఏళ్లుగా పార్టీలో కీలక నేతగా కొనసాగుతున్న నాగుల రాముగౌడ్ కాంగ్రెస్ కు గుడ్ బై చెప్పారు. మంగళవారం ఆయన వేములవాడ నియోజకవర్గ బీఆర్ఎస్ పార్టీ ఇన్ ఛార్జి చత్తెడ లక్ష్మీనరసింహారావు సమక్షంలో బీఆర్ఎస్ పార్టీలో చేరారు. చత్తెడ ఆయనకు గులాబీ కండువా కప్పి పార్టీలోకి సాదరంగా ఆహ్వానించారు. ఈ సందర్భంగా రాముగౌడ్ మాట్లాడుతూ.. కాంగ్రెస్ పార్టీ తీరుపై తీవ్ర అసహనం వ్యక్తం చేశారు. ప్రజలకు అబద్ధపు హామీలు

ఇచ్చి అధికారంలోకి వచ్చిన కాంగ్రెస్, రెండున్నరేళ్లు గడుస్తున్నా ఇచ్చిన మాట నిలబెట్టుకోకుండా కాలయాపన చేస్తోందని విమర్శించారు. అభివృద్ధి కేవలం బీఆర్ఎస్ పార్టీతోనే సాధ్యమని నమ్మి ఈ నిర్ణయం తీసుకున్నట్లు తెలిపారు. రాజీయే రోజుల్లో బీఆర్ఎస్ పార్టీ మళ్లీ అధికారంలోకి రావడం ఖాయమని ఆయన ధీమా వ్యక్తం చేశారు. రాముగౌడ్ జిల్లీవల వేములవాడ మున్సిపల్ పరిషత్ లో 27వ వార్డు నుండి స్వతంత్ర అభ్యర్థిగా పోటీ చేసి తన బలాన్ని నిరూపించుకున్న సంగతి తెలిసిందే. ఆయన చేరితే వేములవాడలో బీఆర్ఎస్ కేడర్ లో కొత్త



ఉత్సాహం నెలకొంది. ఈ కార్యక్రమంలో సీనియర్ నాయకులు గజానందరావు, నరాల దేవేందర్, మాజీ కౌన్సిలర్ గోవి మహేష్, నాయకులు పెద్ది రాజు, రాంపెల్లి రాంబాబు, మెండే రాజు, మణికంఠ, హరీష్, శివ తదితరులు పాల్గొన్నారు.



# సీపీఎస్ రద్దు అయ్యే వరకు పోరాటం ఆగదు



- యూనియన్ రాష్ట్ర అధ్యక్షులు స్థితప్రజ్ఞ
- సిరిసిల్లలో సమావేశం

రాష్ట్రవ్యాప్త ఉద్యమాన్ని ఉధృతం చేస్తామని హెచ్చరించారు. రాష్ట్ర ప్రధాన కార్యదర్శి కల్వల్ శ్రీకాంత్ మాట్లాడుతూ సీపీఎస్ ఉద్యోగులకు పదవీ విరమణ తర్వాత అటు సర్వీస్ పెన్షన్ లేకపోవడం, ఇటు వైద్య సదుపాయం కోసం ఎంప్లాయిస్ హెల్త్ స్కీమ్ వర్తింపజేయడం అత్యంత విచారకరమని ఆవేదన వ్యక్తం చేశారు.

### అన్ని శాఖల ఉద్యోగుల మద్దతు:

ఈ సమావేశానికి జిల్లాలోని విద్య, రెవెన్యూ, పంచాయతీ రాజ్, వైద్య ఆరోగ్య శాఖ తదితర అన్ని విభాగాలకు చెందిన వందలాది మంది ఉద్యోగులు, ఉపాధ్యాయులు తరలివచ్చారు. అనంతరం జిల్లా కమిటీ ను ఎన్నికన్నారు. సీపీఎస్ రద్దు కోరుతూ అందరూ ముక్తకంఠంతో నినదించారు. రాష్ట్ర అసోసియేట్ అధ్యక్షులు డా. బాబు మాట్లాడుతూ పాత పెన్షన్ సాధన కోసం చేసే ఏ పోరాటానికైనా తాము సిద్ధమన్నారు. ఈ సమావేశంలో కలీనగర్ జిల్లా అధ్యక్షులు నినర్ అహ్మద్, రాష్ట్ర నాయకులు సురేందర్ రెడ్డి, రమేష్ తదితరులు పాల్గొన్నారు.

ప్రజానావ, సిరిసిల్ల : సీపీఎస్ విధానం వల్ల ఉద్యోగుల సామాజిక భద్రత గాలిలో దీపంలా మారిందని సీపీఎస్ యూనియన్ రాష్ట్ర అధ్యక్షులు స్థితప్రజ్ఞ ఆందోళన వ్యక్తం చేశారు. రాజన్న సిరిసిల్ల జిల్లా కేంద్రంలోని ఐఎంపి హాల్ వేదికగా మంగళవారం తెలంగాణ రాష్ట్ర కాంట్రీబ్యూటరీ పెన్షన్ స్కీమ్ ఎంప్లాయిస్ యూనియన్ (టీఎస్ సిపీఎస్ యు) ఆధ్వర్యంలో "సీపీఎస్ ఉద్యమ సన్నాహక సమావేశం" జరిగింది. ఈ సమావేశానికి ముఖ్య అతిథులుగా హాజరైన టీఎస్ సిపీఎస్ ఈ యు రాష్ట్ర అధ్యక్షులు జి. స్థితప్రజ్ఞ గారు మరియు రాష్ట్ర ప్రధాన కార్యదర్శి కల్వల్ శ్రీకాంత్

గారు హాజరయ్యారు. రాష్ట్ర అధ్యక్షులు స్థితప్రజ్ఞ మాట్లాడుతూ ఉద్యోగుల కష్టాన్ని రిన్యూతో కూడిన షేర్ మార్కెట్లో పెట్టుబడిగా పెట్టి, రిటైర్మెంట్ తర్వాత వారిని రోడ్డున వదేయడం దారుణమని మండిపడ్డారు. సీపీఎస్ ఉద్యోగులందరూ ఏకం కావాలని, సభ్యత్వ సమయానికి ఆరంభించామన్నారు. జిల్లాలో ప్రతి సీపీఎస్ ఉద్యోగి సంఘంలో సభ్యత్వం పొంది, వ్యవస్థను బలోపేతం చేయాలని విలుపునిచ్చారు. ఎన్నికల ముందు ఇచ్చిన హామీ ప్రకారం రాష్ట్ర ప్రభుత్వం తక్షణమే పాత పెన్షన్ విధానాన్ని ( ఓ పి ఎస్) అమలు చేయాలని, లేనిపక్షంలో

# రేపు ప్రజాప్రతినిధులకు శిక్షణ ఇవ్వాలి

- ప్రభుత్వ ప్రధాన కార్యదర్శి రామకృష్ణారావు
- ప్రజా పాలన - ప్రగతి ప్రణాళికపై పీసీ
- ద్వారా సమీక్షించిన సీఎస్
- హాజరైన కలెక్టర్ గరిమ అగ్రవాల



ప్రజానావ, సిరిసిల్ల : ప్రజా పాలన-ప్రగతి ప్రణాళికలో భాగంగా సర్పంచులు, మున్సిపల్ చైర్మన్, చైర్ పర్సన్, వార్డు సభ్యులకు ఈ నెల 12 వ తేదీన గురువారం శిక్షణ ఇవ్వాలని ప్రభుత్వ ప్రధాన కార్యదర్శి కే రామకృష్ణారావు ఆదేశించారు. పంచాయతీ రాజ్, గ్రామీణాభివృద్ధి ప్రత్యేక ప్రధాన కార్యదర్శి సంజయ్ కుమార్, మున్సిపల్ పరిపాలన కార్యదర్శి టీకే. శ్రీదేవి, సెన్టీ సీఈఓ దివ్య దేవరాజన్, ప్రణాళికా శాఖ కార్యదర్శి గౌరవ్ ఉప్పల్ తో కలిసి వీడియో కాన్ఫరెన్స్ లో సీఎస్ పాల్గొన్నారు. జిల్లా సమీకృత కార్యాలయాల సముదాయం నుంచి కలెక్టర్ గరిమ అగ్రవాల హాజరయ్యారు. ఈ సందర్భంగా సీఎస్ మాట్లాడుతూ, ప్రజా ప్రతినిధులు, ప్రభుత్వ అధికారులు సమన్వయంతో పని చేస్తేనే ఉత్తమ ఫలితాలు వచ్చి ప్రభుత్వ కార్యక్రమాలు సమర్థవంతంగా అమలువుతాయని ముఖ్యమంత్రి రేవంత్ రెడ్డి పదే పదే ఉటంకిస్తున్న విషయాన్ని గుర్తు చేశారు. ప్రజలకు ఏవిధంగా నైతే ప్రామాణికమైన ఫలితాలు అందతాయో, ఆ కోణంలో ఈ శిక్షణ కార్యక్రమం నిర్వహించాలని స్పష్టం చేశారు. రాష్ట్ర ప్రభుత్వ ప్లాగ్ షిప్ కార్యక్రమాలు, కేంద్ర ప్రాయోజిత పథకాలు, ప్రజా ప్రతినిధుల భాగస్వామ్యం తదితర అంశాలపై స్పష్టమైన అవగాహన కలిగేలా ఉండాలన్నారు. శిక్షణ కార్యక్రమ ప్రారంభోత్సవానికి మంత్రులు, ఎంపీలు, ఎమ్మెల్యేలు, ఎమ్మెల్యేలు లను కూడా ఆహ్వానించాలని స్పష్టం చేశారు. జిల్లా లోని వివిధ అభివృద్ధి, సంక్షేమ కార్యక్రమాలను తెలిపే ఫోటో ప్రదర్శనను కూడా వేదిక వద్ద ఏర్పాటు చేయాలన్నారు. 99 రోజుల కార్యక్రమంలో భాగంగా ఇప్పటి వరకు పైళ్ల క్రియరెన్స్, పారిశుధ్య కార్యక్రమాల నిర్వహణ విజయవంతంగా నిర్వహిస్తున్నందుకు కలెక్టర్లను అభినందించారు. కొత్తగా ఎన్నికైన సర్పంచులు, కౌన్సిలర్లు, కార్పొరేటర్లు, మున్సిపల్ చైర్మన్లు, మేయర్ల ప్రత్యేకంగా గుర్తింపు కార్డులు ఇవ్వాలని ఆదేశించారు. 99రోజుల కార్యదర్శి 10 డి.మీ తో జరుగుతుందని,

వీటికి సంబంధించిన శాఖ అధికారులు వచ్చి జిల్లాలో ఎటువంటి కార్యక్రమాలు జరుగుతున్నాయో, అందులో ప్రజా ప్రతినిధులు పోషించాల్సిన పాత్ర గురించి స్పష్టంగా సమాచారం అందించాలని సూచించారు. ప్రజా ప్రతినిధులకు నిర్వహించే శిక్షణ కార్యక్రమానికి సంబంధించి అవసరమైన అన్ని ఏర్పాట్లు కట్టుదిట్టంగా చేపట్టాలన్నారు. ప్రతి శాఖ నుంచి మంచి స్పీకర్లు వచ్చి ప్రభుత్వ కార్యక్రమాల గురించి స్పష్టంగా వివరించాలని సీఎస్ పేర్కొన్నారు.

### 'శిక్షణకు అన్ని ఏర్పాట్లు పూర్తి'

ప్రజాపాలన - ప్రగతి ప్రణాళిక కార్యక్రమాల జిల్లాలో పక్కడక్కడ అమలు చేస్తున్నామని కలెక్టర్ గరిమ అగ్రవాల తెలిపారు. మొదటి రోజున ప్రాథమిక ఆరోగ్య కేంద్రంలో వివిధ వైద్య నిపుణులతో ప్రత్యేక శిబిరం నిర్వహించామని వివరించారు. అలాగే కస్తూర్బా బాలికల విద్యాలయంలో వైద్య శిబిరం, విద్యార్థులకు వరీక్షల సమయంలో ఒత్తిడి నివారణకు అవగాహన కల్పించామని తెలిపారు. అలాగే చంద్రపే, వేములవాడలో ప్రజాపాలన - ప్రగతి ప్రణాళిక పై సమావేశం ఏర్పాటు చేసి పథకాల లబ్ధిదారుల వివరాలు, ప్రభుత్వ యాక్సెస్ ప్లాన్ వివరించామని స్పష్టం చేశారు. జిల్లా సమీకృత కార్యాలయాల సముదాయంలో అన్ని జిల్లా అధికారుల కార్యాలయాల్లో స్వస్థత. పరిశు

భ్రత కార్యక్రమాన్ని నిర్వహించామని తెలిపారు. జిల్లాలో ఎన్నికైన సర్పంచులు, మున్సిపల్ చైర్మన్, చైర్ పర్సన్, వార్డు సభ్యులకు ఈ నెల 12 వ తేదీన తండ్రిపల్లి మండలంలోని జిల్లా వద్ద ఉన్న వ్యవసాయ కళాశాలలో 'ప్రజాపాలన-ప్రగతి ప్రణాళిక'లో భాగంగా శిక్షణ ఇచ్చేందుకు అన్ని ఏర్పాట్లు పూర్తి చేశామని కలెక్టర్ గరిమ అగ్రవాల తెలిపారు. శిక్షణకు హాజరు కానున్న ప్రజా ప్రతినిధులకు ప్రజాపాలన-ప్రగతి ప్రణాళికలో భాగంగా 99 రోజుల యాక్సెస్ ప్లాన్, మున్సిపల్ యాక్ట్, పంచాయతీ రాజ్ యాక్ట్, ప్రభుత్వ పాలన, వివిధ పథకాలపై అవగాహన కల్పించేందుకు అన్ని ఏర్పాట్లు చేశామని వివరించారు. ఈ మేరకు పీవీటీ ప్రదర్శన, భోజనం, స్నాక్స్ ఏర్పాటు చేస్తున్నామని పేర్కొన్నారు. ఈ వీడియో కాన్ఫరెన్స్ లో డి.ఆర్.ఓ గీత, జడ్పీ సీఈఓ వినోద్ కుమార్, వ్యవసాయ అధికారి అప్పల్ బేగం, రవాణా శాఖ అధికారి లక్ష్మణ్, పశు వైద్య, సంపదక అధికారి రవీందర్ రెడ్డి, సీపీఓ శ్రీనివాసాచారి, సంక్షేమ అధికారి లక్ష్మీరాజం, యాత్ అండ్ సోన్స్ అధికారి రాంధాస్, పంచాయతీ అధికారి షర్మిష్టినీ, క్రైజ్ అధికారి నవీన్ కుమార్, పరిశ్రమల శాఖ అధికారి హనుమంతు, వైద్యాధికారి రజిత, మిషన్ భగీరథ అధికారి అన్నర్, సెస్ ఎంఓ బీ భీక్షపతి, పోలీస్ అధికారులు తదితరులు ఉన్నారు.



## రంజాన్ గిఫ్ట్ పంపిణీ

ప్రజానావ, హైదరాబాద్: పవిత్ర రంజాన్మాసాన్ని పురస్కరించుకొని గ్రేటర్ హైదరాబాద్ మాజీ డిప్యూటీ మేయర్ మోతే శ్రీలత శోభన్ రెడ్డి, టీటీయూసీ రాష్ట్ర అధ్యక్షుడు మోతే శోభన్ రెడ్డి మంగళవారం ఉస్మానియా విశ్వవిద్యాలయం పరిధిలోని ఓల్డ్ డైరీ ఫారం ప్రాంతంలో ముస్లిం కుటుంబాలకు గిఫ్ట్ పంపిణీ చేశారు. ఈ సందర్భంగా పేద ముస్లిం కుటుంబాలకు ఆహార సరుకులు, పండ్లు తదితర అవసరమైన వస్తువులను అందజేశారు. రంజాన్మాసం త్యాగం, సేవా భావం, సహనానికి ప్రతీకగా నిలుస్తుందని నాయకులు పేర్కొన్నారు. సమాజంలోని ప్రతి వర్గానికి అండగా నిలవడం సామాజిక బాధ్యత అని పేర్కొంటూ, పండుగల సందర్భాల్లో అవసరమైన వారికి సహాయం అందించడం ద్వారా సామరస్యాన్ని పెంపొందించవచ్చని తెలిపారు. ఈ కార్యక్రమంలో స్థానిక నాయకులు, కార్యకర్తలు మరియు ప్రాంతీయ ప్రజలు పెద్ద సంఖ్యలో పాల్గొన్నారు.

## సావిత్రిబాయి ఫూలేకు ఘన నివాళి

ఫిలింనగర్లో పూలమాల వేసిన విజయారెడ్డి



ప్రజానావ, ఖైరతాబాద్: దేశంలో స్త్రీ విద్య కోసం, సామాజిక సమానత్వం కోసం పోరాడిన ధీశాలి సావిత్రిబాయి ఫూలే వర్ధంతిని పురస్కరించుకొని జూబ్లీహిల్స్ డివిజన్ ఫిలింనగర్లో ఘనంగా నివాళులర్పించారు. ఖైరతాబాద్ కార్పొరేటర్, గత అసెంబ్లీ ఎన్నికల ఖైరతాబాద్ నియోజకవర్గ కాంగ్రెస్ అభ్యర్థిని పీ విజయారెడ్డి ముఖ్య అతిథిగా హాజరై, సావిత్రి ఫూలే విగ్రహానికి పూలమాల వేసి అంజలి ఘటించారు. ఈ సందర్భంగా విజయారెడ్డి మాట్లాడుతూ.. మహిళా అభ్యున్నతికి, అక్షరాస్యతకు సావిత్రిబాయి ఫూలే చేసిన కృషి చిరస్మరణీయమని కొనియాడారు. నేటి తరం మహిళలు ఆమెను స్ఫూర్తిగా తీసుకొని అన్ని రంగాల్లో ముందుకు సాగాలని విలుపునిచ్చారు. ఈ కార్యక్రమంలో జూబ్లీహిల్స్ డివిజన్ కాంగ్రెస్ పార్టీ సీనియర్ నాయకులు మోహన్ యాదవ్, ఇతర పార్టీ నాయకులు, కార్యకర్తలు, బస్టివాసులు పెద్ద ఎత్తున పాల్గొన్నారు.

## ఎంపీ నరేందర్ రెడ్డికి మోతే దంపతుల శుభాకాంక్షలు

ప్రజానావ, ఖైరతాబాద్: రాజ్యసభ సభ్యుడిగా బాధ్యతలు స్వీకరించిన వేం నరేందర్ రెడ్డిని మంగళవారం సవివాలయంలో గ్రేటర్ హైదరాబాద్ మాజీ డిప్యూటీ మేయర్ మోతే శ్రీలత శోభన్ రెడ్డి, టీటీయూసీ రాష్ట్ర అధ్యక్షుడు మోతే శోభన్ రెడ్డి మర్యాదపూర్వకంగా కలిశారు. ఆయనకు పుష్పగుచ్ఛం అందజేసి ఘనంగా శుభాకాంక్షలు తెలియజేశారు. రాజ్యసభలో తెలంగాణ ప్రజల గౌంతుకను వినిపిస్తూ, రాష్ట్ర అభివృద్ధికి నరేందర్ రెడ్డి విశేష కృషి చేయాలని మోతే దంపతులు ఆకాంక్షించారు. ప్రజల ఆశయాలకు అనుగుణంగా నడుచుకుంటూ, రాష్ట్ర సమస్యలను పార్లమెంట్లో సమర్థంగా ప్రస్తావిస్తానని నరేందర్ రెడ్డి ఈ సందర్భంగా వారికి హామీ ఇచ్చారు.



# కన్నకూతురిపై అఘాయిత్యం

తండ్రికి జీవిత ఖైదు ఖరారు!



ప్రజానావ, ముంబై: తన కుమార్తెను ఐదేళ్లపాటు పదే పదే లైంగికంగా వేధించిన తండ్రికి విధించిన జీవిత ఖైదు శిక్షను సోమవారం బాంబే హైకోర్టు సమర్పించింది. ఒక కుమార్తె తన సొంత తండ్రిపై కోపంతో అత్యాచారం

వంటి తీవ్రమైన ఆరోపణ చేయడం చాలా అసంభవం, నమ్మకశూన్యం కాదని వ్యాఖ్యించిన కోర్టు, దోషిగా తేలిన తండ్రి అప్పీల్ ను తోసిపుచ్చింది. అతనికి విధించిన శిక్షను సమర్పించింది. అగ్రపాదకు చెందిన

బాధిత బాలిక తన తల్లికి తాను ఎదుర్కొంటున్న వేధింపుల గురించి పదేపదే ఫిర్యాదు చేసింది, కానీ ఆమె పట్టించుకోకపోవడంతో, ఆమె డ్రెస్సు కూరగట్టుకుని 10వ తరగతిలో ఉన్నప్పుడు, పాఠశాల 'పోలీస్ డివి' కార్యక్రమంలో తెలుసు కున్న సమాచారం తర్వాత కౌన్సిలర్లకు తన బాధను చెప్పింది. తన వాంగ్మూలంలో, 10 సంవత్సరాల వయస్సు నుండి తన తండ్రి కనీసం నాలుగు సార్లు లైంగిక వేధింపులు, అత్యాచారం చేసిన విషయాన్ని బాలిక వెల్లడించింది. దీని ప్రకారం, పోలీసులు వెంటనే చర్య తీసుకుని నిందితుడిని అరెస్టు చేసి, వైద్య ఆధారాలు, తొమ్మిది మంది ముఖ్యమైన సాక్షుల సాక్షుల ఆధారంగా కోర్టులో నేరాన్ని నిరూపించారు. మార్చి 12, 2020న ప్రత్యేక పోక్సో కోర్టు నిందితునికు విధించిన జీవిత ఖైదు శిక్షకు వ్యతిరేకంగా దాఖలైన అప్పీలుపై సోమవారం జస్టిస్ మనీష్ విటాల్, జస్టిస్ శ్రీరామ్ శిర్కాల్ తో కూడిన ధర్మాసనం తుది తీర్పును ప్రకటించింది. ఈ కేసు విచారణ తర్వాత, దిగువ కోర్టు విధించిన కఠినమైన శిక్షను సమర్పించే హైకోర్టు ప్రకటించిన తన నిర్ణయాన్ని ధర్మాసనం రిజర్వ్ చేసింది. "తల్లిదండ్రులు పిల్లలను క్రమశిక్షణ చేసినప్పుడు పిల్లలు కోపంగా ఉండటం సహజం. అయితే, ఒక అమ్మాయి తన తండ్రిపై అత్యాచారం చేశాడని ఆరోపిస్తుందని నమ్మడం సమ్యక్తం కాదు, ఇది చాలా తీవ్రమైన పరిణామాలకు కలిగి ఉంటుంది." అలాగే, బాధితురాలి సాక్షుల చాలా బలంగా, స్థిరంగా, విశ్వసనీయంగా ఉంది. బాధితురాలు చేసిన పరశీలనలో నేరం నిస్సందేహంగా నిరూపించబడిందని కోర్టు పేర్కొంది.

# అంబర్పేట్లో రివాల్వర్ కలకలం

- భార్య హత్యకు కుట్ర భగ్గం!
- వాహన తనిఖీల్లో దొరికిపోయిన నిందితుడు..
- తుపాకీ, ఆరు తూటాలు స్వాధీనం
- బీహార్ నుంచి ఆయుధాల సరఫరా..
- మరో ఇద్దరు నిందితుల అరెస్ట్



ప్రజానావ, ఖైరతాబాద్: నగరంలోని అంబర్పేట్ పరిధిలో పోలీసులు నిర్వహించిన వాహన తనిఖీల్లో ఘోర నేరం వెలుగులోకి వచ్చింది. కారులో అక్రమంగా తరలిస్తున్న దేశీయ రివాల్వర్ను స్వాధీనం చేసుకున్న పోలీసులు, ఒక పెను ప్రమాదాన్ని అడ్డుకున్నారు. తన రెండో భార్యను హతమార్చాలనే పక్కా వధకంతో నిందితుడు ఆయుధాన్ని తరలిస్తుండగా పోలీసులు రెడ్ హ్యాండెడ్ గా పట్టుకున్నారు. అంబర్పేట్ పోలీసులు సోమవారం రాత్రి సాధారణ వాహన తనిఖీలు నిర్వహిస్తుండగా, మల్కాజిగిరికి చెందిన అరుణ్ కుమార్ ప్రయాణిస్తున్న కారును ఆపి తనిఖీ చేశారు. కారు డిస్ట్రీని పరిశీలించగా అందులో ఒక దేశీయ తుపాకీ, 6 తూటాలు లభించడంతో పోలీసులు విస్తృతంగా దాడులు చేశారు. వెంటనే నిందితుడిని అదుపులోకి తీసుకుని విచారించగా విస్తృతంగా నిజాలు బయటపడ్డాయి.

గౌరవల ఉన్నట్లు పోలీసుల విచారణలో తేలింది. ఆమెను వదిలించుకోవాలనే ఉద్దేశంతో, ఎలాగైనా హతమార్చాలని కుట్ర వన్నాడు. ఇందుకోసం బీహార్ నుంచి తుపాకీని తెప్పించినట్లు నిందితుడు అంగీకరించాడు. అరుణ్ కుమార్ కు ఆయుధాన్ని సరఫరా చేయడంలో సహకరించిన మరో ఇద్దరు వ్యక్తులను కూడా పోలీసులు గుర్తించి అరెస్ట్ చేశారు. అంబర్పేట్ పోలీస్ స్టేషన్లో ఆర్మీ యాక్ట్ హత్యాయత్నం కుట్ర కింద కేసులు నమోదు చేశారు.



## గ్రామాభివృద్ధిలో అంగన్వాడీలు కీలకం

ప్రజానావ, తాండూర్: గ్రామ అభివృద్ధిలో అంగన్వాడీ కేంద్రాల పాత్ర ఎంతో కీలకమని సర్పంచ్ ముదాం వనజ గోపర్స్ అన్నారు. మండలంలోని కాసిపేటలో గల అంగన్వాడీ కేంద్రంలో మంగళవారం ఏఎల్ఎస్సీఎస్ కమిటీ సమావేశం నిర్వహించారు. ఈ సందర్భంగా బాలింతలు, గర్భిణీలకు పోషకాహారాన్ని పంపిణీ చేశారు. ఈ సందర్భంగా సర్పంచ్ మాట్లాడుతూ బాలింతలు, గర్భిణీల ఆరోగ్యం కోసం పోషకాహారం ఎంతో అవసరమన్నారు. పిల్లల ఆరోగ్యంపై ప్రత్యేక శ్రద్ధ తీసుకోవాలని సూచించారు. అంతకుముందు ఉప సర్పంచ్ బోయిని సుమలత శ్రీనివాస్ లు బాలింతలు, గర్భిణీలకు కోడిగుడ్డు, పాలు, బియ్యం, పప్పు, నూనె పంపిణీ చేశారు. ఈ సందర్భంగా అంగన్వాడీ టీచర్లు సర్పంచ్, ఉప సర్పంచ్లను శాలువాలతో సన్మానించారు. ఈ కార్యక్రమంలో అంగన్వాడీ టీచర్లు జి.స్వర్ణలత, కె.శారద, తల్లలు, పిల్లలు, గ్రామ పెద్దలు పాల్గొన్నారు.

## బాధ్యతలు సమర్థంగా నిర్వహించాలి



ప్రజానావ, తాండూర్: వార్డు సభ్యులు శిక్షణను సద్వినియోగం చేసుకొని గ్రామాభివృద్ధి దిశగా సమర్థంగా పనిచేయాలని బెల్లపల్లి డివిజన్ డి. సతీష్ కుమార్ అన్నారు. మంగళవారం తాండూర్ మండలంలో నూతనంగా ఎన్నికైన వార్డు సభ్యుల కోసం కొత్తపల్లి రైతు వేదికలో ఏర్పాటు చేసిన ఐదు రోజుల శిక్షణ కార్యక్రమానికి ముఖ్య అతిథిగా హాజరై మాట్లాడారు. పంచాయతీ రాజ్ వ్యవస్థలో వార్డు సభ్యుల పాత్ర ఎంతో ముఖ్యమని, గ్రామ ప్రజల సమస్యలను గుర్తించి వాటి పరిష్కారంలో చురుకైన వ్యవహారించాలని తెలిపారు. ప్రభుత్వం అమలు చేస్తున్న పథకాలు, అభివృద్ధి కార్యక్రమాలు గ్రామస్థులకు సమర్థవంతంగా చేరాలి కృషి చేయాలని పేర్కొన్నారు. ఈ కార్యక్రమంలో ఎంపీడిఓ పి.శ్రీనివాస్, ఎంపీఓ అనిల్ కుమార్, ట్రైనర్స్, నూతనంగా ఎన్నికైన వార్డు సభ్యులు పాల్గొన్నారు.

## కుంగ్ పులో మందమర్రి విద్యార్థుల ప్రతిభ



ప్రజానావ, మందమర్రి: జగిత్యాల జిల్లా ధర్మపురి పట్టణంలో ఈనెల 8న జరిగిన 5వ రాష్ట్ర స్థాయి కుంగ్ పు పోటీల్లో మందమర్రి విద్యార్థులు ప్రతిభ కనబర్చి విజేతలుగా నిలిచారు. సోమవారం మందమర్రి సింగరేణి స్కూల్ మైదానంలో ఏర్పాటు చేసిన అభినందన సభలో స్థానిక ఎస్సె నరేష్ విజేతలకు బహుమతులు అందజేసి అభినందించారు. ఈ సందర్భంగా ఎస్సె మాట్లాడుతూ విద్యార్థులు చదువుతో పాటు క్రీడా రంగంలో కూడా రాణించాలని సూచించారు. చిన్న వయసు నుంచే లక్ష్యాలను ఏర్పరుచుకొని వాటిని సాధించే వరకు నిరంతరం కృషి చేస్తే ఉజ్వల భవిష్యత్తు ఉంటుందని పేర్కొన్నారు. కుంగ్ పు, క్రాటే వంటి క్రీడలు ఆత్మరక్షణకు ఒక ఆయుధమని తెలిపారు.

## యువత క్రీడల్లో రాణించాలి



ప్రజానావ, కౌటల: క్రీడలు యువతను సన్మార్గంలో నడిపిస్తాయని, యువత క్రీడల్లో రాణించాలని బీఆర్ఎస్ పార్టీ సీనియర్ నాయకులు కొంగ సత్యనారాయణ అన్నారు. మండలంలోని బాలేపల్లి గ్రామంలో యువత ఆధ్వర్యంలో నిర్వహించిన క్రీకెట్ టోర్నిమెంట్ ముగింపు కార్యక్రమానికి మంగళవారం ముఖ్య అతిథిగా హాజరయ్యారు. ఈ సందర్భంగా విజేతలు, రన్సర్-ఆఫ్ జట్టుకు బహుమతులు అందజేశారు. అనంతరం ఆయన మాట్లాడుతూ యువత క్రీడల్లో చురుకైన పాల్గొని తమ ప్రతిభను చాటుకోవాలని సూచించారు. క్రీడలతో స్నేహభావం పెంపొందించడంతో పాటు శారీరకంగా దారుణంగా ఉంటారని తెలిపారు. ఈ కార్యక్రమంలో బీఆర్ఎస్ పార్టీ మండల అధ్యక్షులు బంధు పటిల్, నాయకులు రాంబొక నవీన్, కనికీ గ్రామ సర్పంచ్ శ్రీనివాస్, ఉప సర్పంచ్ అఖిలా, తాదినగర్ సర్పంచ్ అనిల్, టోర్నిమెంట్ కమిటీ సభ్యులు పాల్గొన్నారు.

# మహిళల భద్రత, వసతికే ప్రాధాన్యం

### మంత్రి సీతక్క

## వర్కింగ్ ఉమెన్స్ హాస్టల్ కు శంకుస్థాపన

ప్రజానావ, జుట్టిపాల్వే: మహిళల రక్షణ, భద్రత ప్రభుత్వం మరిన్ని పటిష్టమైన చర్యలు తీసుకుంటుందని మంత్రి సీతక్క పేర్కొన్నారు. మంగళవారం రహమత్ నగర్ డివిజన్ పరిధిలోని ఎస్సీఆర్ఎస్ఎస్ గ్రౌండ్లో ఏర్పాటు చేసిన 'వర్కింగ్ ఉమెన్స్ హాస్టల్' నిర్మాణానికి ఆమె శంకుస్థాపన చేశారు. కార్యక్రమానికి విచ్చేసిన మంత్రికి ఎమ్మెల్యే నవీన్ నయాద్వీ, సీఎస్ రెడ్డి స్వాగతం పలికారు. ఈ సందర్భంగా మంత్రి సీతక్క మాట్లాడుతూ.. సొంత ఊళ్లను వదిలి నగరానికి వచ్చి ఉద్యోగాలు చేస్తున్న మహిళల వసతి, భద్రతను దృష్టిలో ఉంచుకొని ప్రభుత్వం ఈ నిర్ణయం తీసుకుందని తెలిపారు. మహిళల ఆర్థికంగా ఎదిగినప్పుడే సమాజం అభివృద్ధి చెందుతుందని, వారి రక్షణ కోసం ప్రభుత్వం మరిన్ని పటిష్టమైన చర్యలు తీసుకుంటుందని పేర్కొన్నారు. సామాన్యుల సంక్షేమం కోసం నిరంతరం



శ్రమించే ప్రభుత్వ సంకల్పానికి ఈ హాస్టల్ నిర్మాణం ఒక నిదర్శనమని ఎమ్మెల్యే నవీన్ నయాద్వీ కానియాడారు. ఈ ప్రాజెక్టును వీలైనంత త్వరగా పూర్తి చేసి అందుబాటులోకి తీసుకురావాలని అధికారులను మంత్రి ఆదేశించారు. ఈ కార్యక్రమంలో ప్రభుత్వ అధికారులు, స్థానిక నాయకులు, పెద్ద సంఖ్యలో మహిళలు పాల్గొన్నారు.

# తరుణ్ హత్యకు నిరసనగా ఫిలింనగర్లో భారీ క్యాండిల్ ర్యాలీ!



ప్రజానావ, జుట్టిపాల్వే: దేశ రాజధాని ఢిల్లీలో హోలీ వేడుకల సందర్భంగా దళిత యువకుడు తరుణ్ కుమార్ ను మతోన్మాద మూకలు దారుణంగా హత్య చేయడాన్ని నిరసిస్తూ జుట్టిపాల్వే డివిజన్ బీజేపీ దళిత మోర్చా అధ్యక్షుడు బాలిశ్వర్ ఆధ్వర్యంలో మంగళవారం రాత్రి ఫిలింనగర్లో భారీ క్యాండిల్ ర్యాలీ నిర్వహించారు. ఫిలింనగర్ ఏబీఎస్ న్యూస్ ఛానల్ కార్యాలయం నుంచి ప్రారంభమైన ఈ ర్యాలీ మహానీయుల విగ్రహాల వరకు తీశారు. ఈ కార్యక్రమంలో రాష్ట్ర బీజేపీ అధికార ప్రతినిధి అమర్నాథ్ సారంగుల, రాష్ట్ర కౌన్సిల్ మెంబర్ కాడిగారి భోజి రెడ్డి పాల్గొని మాట్లాడారు. హోలీ పండుగ వేళ ఒక నిరుపేద దళిత యువకుడిని అకారణంగా లక్ష్యంగా చేసుకుని చంపడం అత్యంత బాధాకరమని వారు ఆవేదన వ్యక్తం చేశారు. దేశంలో ఇలాంటి అమానవీయ ఘటనలు చోటు చేసుకోవడం సభ్య సమాజానికి గొడ్డలిపెట్టు అని, మతోన్మాద శక్తులను అణచివేయడానికి హిందువులంతా సంఘటితంగా ఉండాలని పిలుపునిచ్చారు. తరుణ్ కుమార్ కుటుంబానికి న్యాయం చేయాలని, నిందితులను కఠినంగా శిక్షించాలని వారు డిమాండ్ చేశారు. ఈ కార్యక్రమంలో జుట్టిపాల్వే డివిజన్ బీజేపీ అధ్యక్షులు ముద్దుగుల శ్రీనివాస్, హైదరాబాద్ సెంట్రల్ జిల్లా కౌన్సిల్ మెంబర్ శీతల అనిల్ కుమార్, ప్రధాన కార్యదర్శులు దొంగిరాజక, గుంటి ఆనంద్ సాగర్, చెలిమిటి గిరి తదితరులు పాల్గొన్నారు.

# అభివృద్ధికి నిధులు మంజూరు చేయాలి

గుడిహత్తుర్: మండల అభివృద్ధికి నిధులు మంజూరు చేయాలని కాంగ్రెస్ పార్టీ గుడిహత్తుర్ మండల అధ్యక్షుడు మల్యాల కరుణాకర్ కోరారు. మంగళవారం రాష్ట్ర పంచాయతీ రాజ్, గ్రామీణాభివృద్ధి శాఖ మంత్రి దనసరి సీతక్కను మర్యాదపూర్వకంగా కలిశారు. ఈ సందర్భంగా మండలంలోని గ్రామాల్లో మౌలిక సదుపాయాల కల్పన, అభివృద్ధి కార్యక్రమాలపై మంత్రితో చర్చించారు. రోడ్లు, తాగునీరు, డ్రైనేజీ వంటి సమస్యలను పరిష్కరించేందుకు ప్రత్యేక నిధులు కేటాయించాలని వినతిపత్రం అందజేశారు. దీనిపై సానుకూలంగా స్పందించిన మంత్రి గుడిహత్తుర్ మండల అభివృద్ధికి త్వరలోనే నిధులు మంజూరు చేయడానికి చర్యలు తీసుకుంటామని హామీ ఇచ్చినట్లు పేర్కొన్నారు.



# తెలంగాణపై విషం చిమ్మితే మసైపోతారు!

ఆంధ్రా ఎంపీల తీరుపై ఎమ్మెల్యే దాసోజు శ్రవణ్ ఆగ్రహం  
ఏపీకి 'ప్రత్యేక హోదా' అధిగో రమ్మలెక్క. తెలంగాణపై ఏడుమా?

ప్రజానావ, ఖైరతాబాద్: తెలంగాణ రాష్ట్ర ఏర్పాటు జరిగి 12 ఏళ్లు గడుస్తున్నా, ఇంకా ఈ ప్రాంతంపై ఆంధ్రప్రదేశ్ ఎంపీలు ఏడుపుగొట్టు రాజకీయం చేయడం సిగ్గుచేటని ఎమ్మెల్యే డాక్టర్ దాసోజు శ్రవణ్ ధ్వజమెత్తారు. బుధవారం తెలంగాణ భవన్లో ఏర్పాటు చేసిన మీడియా సమావేశంలో ఆయన మాట్లాడుతూ.. ఆంధ్రా ఎంపీల తీరుపై నిప్పులు చెరిగారు. "కోతికి పుద్దల అయితే గోకినట్టు" మీ వ్యవహారం తయారైందని, మానవ గాయాలను రేపాలని చూస్తే తెలంగాణ సమాజం తగిన గుణపాఠం చెబుతుందని హెచ్చరించారు. ఆంధ్రప్రదేశ్ కు రావాల్సిన 'ప్రత్యేక హోదా' గురించి ఢిల్లీ పెద్దల దగ్గర అడిగి మొఖం లేక, అక్కడ మోకరిల్లి.. ఇప్పుడు తెలంగాణపై విషం చిమ్మిస్తున్నారని మండిపడ్డారు. రాష్ట్ర ఏర్పాటు సమయంలో వందలాది మంది తెలంగాణ బిడ్డల బలిదానాలకు కారణమైంది మీ కుట్రలు కాదా? అని ప్రశ్నించారు. రాష్ట్ర ఏర్పాటును అడ్డుకోవాలని చూసిన 'సైంధవులు' మీరేనంటూ విమర్శించారు. కృష్ణా జిల్లాలో ఆంధ్రా సాగిస్తున్న నీటి దోపిడీని ఎండగడతామని, దీనిపై బహిరంగ చర్యకు సిద్ధమా? అని సవాల్ విసిరారు. పార్లమెంట్లో లావు కృష్ణదేవరాయలు వంటి ఎంపీలు తెలంగాణపై అసహన వ్యాఖ్యలు చేస్తుంటే.. ఇక్కడి కాంగ్రెస్, బీజేపీ ఎంపీలు నోరు మెదపకపోవడంపై దాసోజు ఆశ్చర్యం వ్యక్తం చేశారు. "తెలంగాణ గడ్డపై గెలిచిన మీరు, అక్కడికక్కడే వారిని ఎందుకు నిలదీయలేదు?" అని ప్రశ్నించారు. టీడీపీ ఎంపీలు లోకసభలో చేసిన వ్యాఖ్యలు ఆ పార్టీ అధికారిక వైఖరా? లేక వారి సొంత ప్రైవేటు? అనేది చంద్రబాబు నాయుడు స్పష్టం చేయాలని డిమాండ్ చేశారు. ప్రాంతాలగా విడిపోయిన ప్రజలు అన్నదమ్ముల్లా కలిసి బతుకుతుంటే, మీ బిల్లర రాజకీయాల కోసం మళ్లీ చిచ్చు పెట్టాలని చూడొద్దని హెచ్చరించారు. తెలంగాణ రాజకీయాల్లో 'శిఖిడి' పాత్ర పోషిస్తూ ఇక్కడి అభివృద్ధిని అడ్డుకుంటున్న వారి బందారం బయటపెడతామన్నారు. తెలంగాణ ఆత్మగౌరవాన్ని తాకాలని చూస్తే మాడి మసైపోతారు, అనవసరంగా మానవ గాయాలను రేపొద్దని దాసోజు శ్రవణ్ మండిపడ్డారు.



### అన్ని రంగాల్లో రాణించాలి

ప్రజానావ, వాంకిడి: విద్యార్థులు కేవలం చదువుకే పరిమితం కాకుండా, అన్ని రంగాల్లోనూ ముందుండాలని వాంకిడి జెడ్పీహెచ్ఎస్ ప్రధానోపాధ్యాయులు నటరాజ్ పిలుపునిచ్చారు. మంగళవారం పాఠశాల ఆవరణలో ఘనంగా నిర్వహించిన పాఠశాల వార్షికోత్సవం, వీడ్కోలు సమావేశానికి ఆయన ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ నేటి పోటీ ప్రపంచంలో విద్యతో పాటు క్రీడలు, సాంస్కృతిక కార్యక్రమాలు ఇతర సృజనాత్మక రంగాల్లో నైపుణ్యాన్ని పెంపొందించుకోవాలని విద్యార్థులకు సూచించారు. క్రమశిక్షణతో కూడిన విద్య విద్యార్థుల భవిష్యత్తుకు బంగారు బాటలు వేస్తుందని ఆయన పేర్కొన్నారు. అనంతరం పాఠశాల వార్షికోత్సవం సందర్భంగా విద్యార్థులు ప్రదర్శించిన సాంస్కృతిక నృత్యాలు ఆహూతులను విశేషంగా ఆలరించాయి. చిన్నారుల ప్రదర్శనలు పండగ వాతావరణాన్ని తలపించాయి. ఈ కార్యక్రమంలో పాఠశాల ఉపాధ్యాయ బృందం, సిబ్బంది, విద్యార్థులు పాల్గొన్నారు.

### జిల్లా అభివృద్ధికి బడ్జెట్లో నిధులు కేటాయించాలి




ప్రజానావ, ఆసిఫాబాద్: జిల్లాలోని పెండింగ్ సమస్యలను పరిష్కరించి, రాబోయే 2026-27 రాష్ట్ర బడ్జెట్లో తగిన నిధులు కేటాయించాలని కోరుతూ సీపీఐ(ఎం) జిల్లా కమిటీ ఆధ్వర్యంలో జిల్లా కలెక్టర్ హరిత కు వివరించిన సమర్పించారు. ఈ సందర్భంగా జిల్లా కార్యదర్శి కూశన రాజన్న మాట్లాడుతూ జిల్లా విభజన జరిగినప్పటికీ ఆసిఫాబాద్ అభివృద్ధిలో వెనుకబడి ఉందన్నారు. జిల్లాలో పాలిటెక్నిక్, బీటీఐ, పీజీ కళాశాలలు, సైన్స్ సెంటర్ను తక్షణమే ఏర్పాటు చేయాలని డిమాండ్ చేశారు. వైద్య రంగంలో డాక్టర్లు, గైనకాలజిస్టుల కొరత వల్ల పేదలు ప్రైవేట్ ఆసుపత్రులకు వెళ్లి ఆర్థికంగా నష్టపోతున్నారని, జిల్లా ఆసుపత్రితో పాటు కౌటాల, కాగజ్ నగర్ ప్రాంతాల్లో పోస్టుమార్షల్ కేంద్రాలు, అదనపు డయాలసిస్ సెంటర్లు ఏర్పాటు చేయాలని కోరారు. సాగునీటి రంగంలో కుమరం భీం, జగన్నాథ్ పూర్ ప్రాజెక్టులను పూర్తి చేయాలని, ప్రాణహిత ప్రాజెక్టు పనుల్లో జాప్యం ఏదాలని పేర్కొన్నారు. పరిశ్రమలు లేక సానిక యువత వలన వెళ్తున్నారని, సిర్పూరు పేపర్ మిల్లో సానికలకే ప్రాధాన్యత ఇవ్వాలని డిమాండ్ చేశారు. ఈ కార్యక్రమంలో సీపీఎం నాయకులు దుర్గం దినకర్, ఆనంద్ కుమార్, కార్తీక్, టికానంద్, మల్లెష్ తదితరులు పాల్గొన్నారు.

### పదవ తరగతి విద్యార్థులకు మోటివేషనల్ సెషన్



ప్రజానావ, ఆసిఫాబాద్ టౌన్ : మండలంలోని గుండి గ్రామంలోని ప్రాథమికోన్నత పాఠశాల పదవ తరగతి విద్యార్థుల కోసం ప్రత్యేకంగా మోటివేషనల్ సెషన్ నిర్వహించారు. ఈ కార్యక్రమానికి ముఖ్య అతిథిగా హాజరైన ప్రముఖ మోటివేషనల్ స్పీకర్ డాక్టర్ వడ్లూరి రాజేష్ విద్యార్థులను ఉద్దేశించి ప్రసంగించారు. రాబోయే వార్షిక పరీక్షల్లో విద్యార్థులు ఎలాంటి మెలుకువలు పాటించాలి, సమాధానాలు ఎలా రాయాలి, సమయ నిర్వహణ ప్రాధాన్యతను ఆయన వివరించారు. విద్యార్థులు ఒక స్పష్టమైన లక్ష్యాన్ని ఏర్పరచుకొని, దానికి అనుకూలమైన సాధన చేస్తే చదవ తరగతిలో ఉత్తమ ఫలితాలు సాధించవచ్చని ఆయన పేర్కొన్నారు. సమయ పాలనలో విఫలమైతే కలిగే నష్టాలను, లక్ష్యాలను ఎలా చేరుకోవాలనే అంశాలను అనేక స్ఫూర్తిదాయక కథలు ఉదాహరణల ద్వారా విద్యార్థులకు వివరించారు. ఈ కార్యక్రమంలో పాఠశాల ప్రధానోపాధ్యాయురాలు కవిత , ఉపాధ్యాయులు డి.వి.యస్. మూర్తి, ఇగూరపు మల్లెష్, వేంకటేశ్, అతీష్, సతీష్, ఆర్. సంజీవ్, ఆర్. నరేష్, డి. భద్ర రాజ్ పాల్గొని విద్యార్థులకు పలు సూచనలు చేశారు.

### పశువుల ఆరోగ్యంపై జాగ్రత్త



ప్రజానావ, తిర్యూణి: పశువుల ఆరోగ్యం పట్ల చైతన్యం జాగ్రత్తగా ఉండాలని పశు వైద్యాధికారి సాగర్ అన్నారు. పం గ ల వా ం మండలంలోని కన్నెపల్లి గ్రామంలో పశువైద్య శాల ఆధ్వర్యంలో ఆవులు, గేదెలకు గాలి కుంటు వ్యాధి నివారణ టీకాలు వేశారు. మొత్తం 278 పశువులకు టీకాలు ఇచ్చినట్లు తెలిపారు. ఈ కార్యక్రమంలో కన్నెపల్లి గ్రామ పంచాయతీ సర్పంచ్ తుప్రమ్ మాన్యు, మండల పశు వైద్య సిబ్బంది సురేష్, మనోహర్, రాకేష్, గ్రామ పెద్దలు పాల్గొన్నారు.

## ఉద్యానవనాలు ఆహ్లాదకరంగా ఉండేందుకు చర్యలు

### జిల్లా కలెక్టర్ హరిత

ప్రజానావ, ఆసిఫాబాద్ టౌన్: ఉద్యానవనాలను సందర్శించే వారికి ఆహ్లాదకరమైన వాతావరణాన్ని కల్పించేలా చూపరూపాన్ని రక్షించే చర్యలు తీసుకోవాలని కలెక్టర్ హరిత అన్నారు. ప్రజా పాలన - ప్రగతి ప్రణాళిక కార్యక్రమంలో భాగంగా జిల్లా కేంద్రంలోని పిల్లల ఉద్యానవనంలో పురపాలక సంఘం ఆధ్వర్యంలో ఏర్పాటు చేసిన పారిశుధ్య కార్యక్రమంలో అదనపు కలెక్టర్ ఏం డేవిడ్, ఆసిఫాబాద్ మున్సిపల్ చైర్మన్ మెంగ్రే ఆకాష్, వైస్ చైర్మన్ ఎం డి అహ్మద్, కౌన్సిలర్ల తో కలిసి కలెక్టర్ పాల్గొన్నారు. ఈ సందర్భంగా కలెక్టర్ మాట్లాడుతూ ఉద్యానవనాలని సందర్శించే వారికి ఆహ్లాదకర వాతావరణం కల్పించేలా ఎప్పటికప్పుడు పారిశుధ్య పనులు చేపట్టాలన్నారు. ప్లాస్టిక్ వ్యర్థాలను బహిరంగ ప్రదేశంలో వదిలించుకుంటే చెత్త కుండీలో వేయాలన్నారు. ఉద్యానవనంలో మొక్కలు, గడ్డి, ఏండ్ల పోకుండ్ల ప్రతిరోజూ సీరించడాలని నిర్దేశాలుకు సూచించారు. ఉద్యానవనం పరిసరాలను పరిశుభ్రం ఉండేలా మున్సిపల్ పాలకవర్గం దృష్టి సారించాలన్నారు. పట్టణంలో పారిశుధ్య పనులు ప్రతి రోజు చేపట్టాలన్నారు. చెత్తను తొలగించాలన్నారు.



దోమల వ్యాప్తి చెందకుండా మందులు స్ప్రే చేయాలన్నారు. పట్టణ పరిశుభ్రత, పర్యావరణ పరిరక్షణ, స్వచ్ఛత పై ప్రజల్లో అవగాహన కల్పించాలన్నారు. పట్టణాన్ని పరి శుభ్రంగా ఉంచడం ప్రతి ఒక్కరి బాధ్యత అని తెలిపారు. ప్రజా ప్రతినిధులు, అధికారులు సమన్వయంతో పని చేసి

## వేసవిలో నిరంతర విద్యుత్ కు సర్పంచిద్దం

### ఎస్ఈ ఉత్తమ్ జాడే

ప్రజానావ, ఆసిఫాబాద్ : రాబోయే వేసవి కాలాన్ని దృష్టిలో ఉంచుకుని, పెరగున్న విద్యుత్ డిమాండ్ కు అనుగుణంగా వినియోగదారులకు నాణ్యమైన, నిరంతర విద్యుత్ సరఫరా అందించేందుకు అన్ని ముందస్తు చర్యలు చేపట్టమని విద్యుత్ శాఖ సూపరింటెండింగ్ ఇంజనీర్ ఉత్తమ్ జాడే వెల్లడించారు. మంగళవారం ఆయన తన కార్యాలయంలో ఏర్పాటు చేసిన సమావేశంలో వేసవి కార్యచరణ ప్రణాళికను వివరించారు. వేసవి అవసరాల దృష్ట్యా పట్టణ ప్రాంతాల్లో లోడ్ పెరుగుదల అంచనాల మేరకు ఓవర్లోడ్ అవుతున్న పంచీటీ ట్రాన్స్మిషన్ సామర్థ్యాన్ని పెంచుతున్నట్లు ఆయన తెలిపారు. అదనంగా పలు కొత్త పంచీటీ ట్రాన్స్మిషన్లు

ఏర్పాటు చేయడంతో పాటు, అవసరమైన చోట్ల పవర్ ట్రాన్స్మిషన్లను కూడా అందుబాటులోకి తెచ్చినట్లు చెప్పారు. విద్యుత్ సరఫరా నాణ్యతను మరింత మెరుగుపరిచే లక్ష్యంతో నాలుగు 33 కేబి ఇంటర్లింకింగ్ లైన్లను కూడా ఏర్పాటు చేస్తున్నట్లు వివరించారు. వేసవిలో పీక్ డిమాండ్ ఎంత పెరిగినా తట్టుకునేలా అన్ని స్టాయిల్స్ ముందస్తు పనులు పూర్తి చేశామని ఆయన స్పష్టం చేశారు. ఎటువంటి అంతరాయాలు లేకుండా విద్యుత్ సరఫరా కొనసాగించేందుకు అధికారులు, సిబ్బంది సమన్వయంతో కంకణబద్ధమై పనిచేస్తున్నారని తెలిపారు. వినియోగదారులకు మెరుగైన సేవలు అందించడమే తమ ప్రాధాన్యతని, క్షేత్రస్థాయిలో సమస్యలు తలెత్తకుండా నిరంతరం పర్యవేక్షిస్తామని ఎస్. ఈ. ఉత్తమ్ జాడే పేర్కొన్నారు.

## ఇంటింటికీ తాగునీటి సరఫరా

ప్రజానావ, ఆసిఫాబాద్ టౌన్: ఆసిఫాబాద్ పట్టణ అభివృద్ధిలో భాగంగా 7వ వార్డు కౌన్సిలర్ తణుకు భార్య తన వార్డు ప్రజలకు ఇచ్చిన మాటను నిలబెట్టుకున్నారు. వార్డులో నెలకొన్న తాగునీటి సమస్యను పరిష్కరించేందుకు ఆమె ప్రత్యేక చొరవ తీసుకున్నారు. ఇటీవలే వార్డు ప్రజల కోసం నూతనంగా బోరు వేయించిన ఆమె, ఇప్పుడు ఆ బోరు ద్వారా కాలనీలోని ప్రతి ఇంటికీ ప్రైవేట్ కనెక్షన్లు ఏర్పాటు చేయించి నేరుగా తాగునీటిని అందిస్తున్నారు. ఈ అభివృద్ధి పనులను ఎమ్మెల్యే కోవ లక్ష్మి తనయుడు సాయినాథ్, మున్సిపల్ చైర్మన్ మెంగ్రే ఆకాష్, వైస్ చైర్మన్ ఎండ్ అహ్మద్ సందర్శించి పరిశీలించారు. వార్డులో మౌలిక సదుపాయాల కల్పన కోసం కౌన్సిలర్ చేస్తున్న కృషిని వారు అభినందించారు. వార్డు సమస్యలను ఎప్పటికప్పుడు గుర్తిస్తూ, వాటి పరిష్కారానికి నిరంతరం శ్రమిస్తున్న కౌన్సిలర్ తణుకు భార్యకి కాలనీ వాసులు ప్రత్యేక కృతజ్ఞతలు తెలిపారు. ఈ సందర్భంగా ఎమ్మెల్యే కోవ లక్ష్మి తనయుడు కోవ సాయినాథ్ , మున్సిపల్ చైర్మన్ మెంగ్రే ఆకాష్, వైస్ చైర్మన్ ఎండ్. అహ్మద్ కు కాలనీ వాసులు శాలువలతో ఘనంగా సన్మనించారు. ఈ కార్యక్రమంలో సాయి శ్రావణ్ , నవీన్, సురేష్, శ్రీవతి, సాయి, డి. సాయి, అమన్, ఎమ్. సాయి, మోహన్, అరవింద్ లోదా తదితరులు పాల్గొన్నారు.



ప్రజానావ, వాంకిడి : భారతదేశంలో మహిళా విద్య కోసం, సామాజిక సమానత్వం కోసం సావిత్రిబాయి ఫూలే చేసిన సేవలు చిరస్మరణీయమని భారతీయ బౌద్ధ మహాసభ జిల్లా అధ్యక్షులు అశోక్ మహాల్యర్ అన్నారు. మంగళవారం వాంకిడి మండల కేంద్రంలోని జే.కె.ఎస్ బుద్ధ విహార్లో సావిత్రిబాయి ఫూలే 129వ వర్ధంతి కార్యక్రమాన్ని ఘనంగా నిర్వహించారు. ఈ సందర్భంగా ఫూలే చిత్రపటానికి పూలమాలలు వేసి నివాళులర్పించిన అనంతరం ఆయన మాట్లాడుతూ ఆనాటి కాలంలో ఎన్నో అవమానాలను భరిస్తూ బాలికల చదువు కోసం ఆమె చేసిన పోరాట ఫలితమే నేడు దేశంలోని మహిళలు అన్ని రంగాల్లో రాణిస్తున్నారని కొనియాడారు. ఆమెను స్ఫూర్తిగా తీసుకుని ప్రతి ఒక్కరూ ఉన్నత విద్యను అభ్యసించాలని పిలుపునిచ్చారు. ఈ కార్యక్రమంలో సమతా సైనిక్ డర్జ్ జిల్లా అధ్యక్షులు దుర్గం సంజీవ్, భారతీయ బౌద్ధ మహాసభ జిల్లా ఆర్గనైజర్ వివేష్ ఉప్రే, అంబేద్కర్ యువజన సంఘం ప్రధాన కార్యదర్శి విజయ్ ఉప్రే, ఉపాధ్యక్షులు దుర్గం సునీల్ కుమార్, శ్యామ్ రావు దొంబజి దుర్గే, కార్యదర్శి ఉప్రే రోషన్, కుల పెద్దలు శ్యామ్ రావు లహూజీ దుర్గే, రాజేశ్వర్ ఉప్రే, ఉపాసకులు విభల్, రమేష్, వేంకటి, ప్రశాంత్, దత్తు దుర్గే, బల్కుంత్, భీమ్ రావు, రామ బాయి మహిళా మండలి సభ్యులు తదితరులు పాల్గొన్నారు.

## ఘనంగా సావిత్రిబాయి ఫూలే 129వ వర్ధంతి వేడుకలు





# ట్రోఫీతో హనుమాన్ ఆలయానికి..

## టీఎంసీ ఎంపీ ప్రశ్నలు..

### ఇషాన్ కిషన్ సమాధానం వైరల్

పాట్నా: టీ 20 వరల్డ్ కప్ లో భారత్ విజయంపై మోగించి టైటిల్ ను కైవసం చేసుకున్నది. ఆ తర్వాత హనుమాన్ ఆలయానికి వెళ్లారు. దీంతో వివాదం చెలరేగింది. ఈ నేపథ్యంలో టీఎంసీ ట్రాన్స్ బ్యాటర్ ఇషాన్ కిషన్ మంగళవారం పాట్నా చేరుకున్న ఆయనకు ఘన స్వాగతం లభించింది. ఈ క్రమంలో వివాదాస్పద ప్రశ్నకు టీఎంసీ ఇండియా వికెట్ కీపర్-బ్యాట్స్ మన్ ఇషాన్ కిషన్ ప్రశాంతంగా సమాధానమిచ్చారు. మీడియాతో జరిగిన సంభాషణలో, ప్రపంచ కప్ ట్రోఫీని ఆలయానికి తీసుకెళ్లాలనే నిర్ణయంపై మాజీ క్రికెటర్ కీర్తి ఆజాద్ చేసిన వ్యాఖ్య గురించి ఒక జర్నలిస్ట్ ఇషాన్ ను అడిగాడు. కిషన్ సమాధానం సోషల్ మీడియాలో, అభిమానులలో చర్చకు దారితీసింది. అయితే, ఇషాన్ కిషన్ వివాదంలోకి లాగబడకుండా తప్పించుకున్నాడు. ప్రశాంతంగా స్పందించి సంభాషణ దృష్టిని టీఎంసీ ఇండియా చారిత్రాత్మక విజయంపైకి మళ్లించాడు. "నేను ఇంత అద్భుతమైన ప్రపంచ కప్ గెలిచి ఇప్పుడే తిరిగి వచ్చాను, కాబట్టి మీరు మంచి ప్రశ్నలు అడగాలి. కీర్తి ఆజాద్ చెప్పిన దాని గురించి నేను ఏమీ చెప్పగలను? నేను ఎలా భావిస్తున్నానో, నేను ఎంత ఆనందించానో మీరు అడగాలి" అని ఇషాన్ కిషన్ అన్నారు. ప్రపంచ కప్ గెలిచిన తర్వాత భారత్ కెప్టెన్ సూర్యకుమార్ యాదవ్, ప్రధాన కోచ్ గౌతమ్ గంభీర్, క్రికెట్ నిర్వాహకుడు జై షా ట్రోఫీతో అహ్మదాబాద్ లోని హనుమాన్ ఆలయాన్ని సందర్శించడంతో వివాదం ప్రారంభమైంది. ఆదివారం పైసల్ గెలిచిన తర్వాత, టీఎంసీ ఇండియా ట్రోఫీతో స్టేడియం సమీపంలోని హనుమాన్ ఆలయాన్ని సందర్శించింది. ఆటగాళ్లు ఆలయానికి చేరుకున్న వీడియో సోషల్ మీడియాలో వైరల్ అయింది. టీఎంసీ ఇండియా ప్రవర్తనను ప్రశ్నిస్తూ, టీఎంసీ ఎంపీ, మాజీ క్రికెటర్ కీర్తి ఆజాద్ సోషల్ మీడియాలో ప్రపంచ కప్ మొత్తం దేశానికి విజయం అని పేర్కొన్నారు. మతంతో సంబంధం లేకుండా 1.4 బిలియన్ భారతీయులకు ఇది గర్వకారణమని, ఈ క్షీణ మొత్తం దేశానికి ప్రాతినిధ్యం వహిస్తుందని ఆయన పోస్టులో రాసుకొచ్చారు. టీఎంసీ ఇండియా చర్యను సిగ్గుచేటుగా అభివర్ణిస్తూ, జై షా, సూర్యకుమార్ యాదవ్ లపై కూడా ప్రశ్నలు లేవనెత్తారు.

# సంజుపై అశ్విన 'కోపం'!

మాడు సెంచరీలు మిన చేసినందుకు సీనియర్ స్పిన్నర్ ఆవేదన జట్టు ప్రయోజనాల కోసం ఆడే అన్-సెల్ఫిష్ ప్లేయర్: ఆర్. అశ్విన



ఢిల్లీ: టీ20 ప్రపంచకప్ 2026లో భారత్ జట్టు అద్భుత విజయం సాధించడంలో వికెట్ కీపర్ బ్యాటర్ సంజు శామ్సన్ వెన్నెముకగా నిలిచారు. టోర్నీ ఆరంభ మ్యాచ్ లో టెంట్ పరిమితమైనా, జట్టు కష్టాల్లో ఉన్నప్పుడు ఎంట్రి ఇచ్చి సంచలన ఇన్నింగ్స్ తో భారత్ ను ఛాంపియన్ గా నిలబెట్టారు. అయితే, ఈ వరల్డ్ కప్ హీరోపై సీనియర్ స్పిన్నర్ రవిచంద్రన్ అశ్విన తన యూట్యూబ్ ఛానెల్ వేదికగా ఆసక్తికర వ్యాఖ్యలు చేశారు. సంజు ఆటతీరును ప్రశంసించినా, ఒక అభిమానిగా తన ఆసక్తిపైని బయటపెట్టిన అశ్విన, ఒక క్రికెటర్ గా సంజు ఈ టోర్నీలో కనీసం మూడు సెంచరీలు చేయాల్సిందని అభిప్రాయపడ్డారు. ముఖ్యంగా వెస్టిండీస్ పై 97 పరుగులతో నాటోల్ గా నిలిచిన ఇన్నింగ్స్ ను ప్రస్తావిస్తూ, తాను కొంచెం కఠినంగా మాట్లాడుతున్నట్లు అనిపించినా ఒక అభిమానిగా సంజు ఆ మూడు సెంచరీలు పూర్తి చేసి ఉండాలని కోరుకున్నట్లు అశ్విన తెలిపారు. కేవలం 10 సింగిల్స్ తీసి ఉంటే అతను సులభంగా సెంచరీ మార్కును అందుకునేవాడని, కానీ సంజు ఎప్పుడూ తన వ్యక్తిగత మైలురాళ్ల కోసం పాకులాడడం కొనియాడారు. ఉద్దేశపూర్వకంగా బ్యాటింగ్ చేస్తూ జట్టును ముందుకు తీసుకెళ్లడమే సంజు ప్రత్యేకతని, సెంచరీ గురించి ఆలోచించకుండా పెద్ద షాట్లు ఆడుతూ అవుట్ అవ్వడం వల్లే అతను అందరికీ ఇష్టమైన ఆటగాడిగా మారాడని అశ్విన వివరించారు. అంత గొప్పగా ఆడి కూడా వ్యక్తిగత రికార్డులు సాధించలేకపోవడం ఒక సీనియర్ గా తనకు బాధ కలిగించిందని ఆవేదన వ్యక్తం చేశారు. ఈ ప్రపంచకప్ లో సంజు శామ్సన్ మొత్తం 321 పరుగులు చేయడమే కాకుండా, అత్యంత కీలక సమయాల్లో అద్భుతంగా రాణించారు. వెస్టిండీస్ పై 97 పరుగులతో నాటోల్ గా నిలిచి భారత్ ను సెమీఫైనల్ కు చేర్చగా, ఇంగ్లాండ్ తో జరిగిన సెమీఫైనల్ మరియు న్యూజిలాండ్ తో జరిగిన ఫైనల్ మ్యాచ్ లలో వరుసగా 89 పరుగుల చొప్పున చేసి జట్టు విజయంలో కీలక పాత్ర పోషించారు. టోర్నీ ఆరంభంలో అవకాశాలు రాకపోయినా, వచ్చిన అవకాశాన్ని అందిచ్చుకుని 'షేయర్ ఆఫ్ ది టోర్నామెంట్' గా నిలిచిన సంజు శామ్సన్ ప్రస్తుతం ప్రపంచ క్రికెట్ లో హాట్ టాపిక్ గా మారారు.



# భారత్.. క్రికెట్ కా బాస్

## ప్రపంచ క్రికెట్ రారాజు..

అహ్మదాబాద్: ప్రపంచ క్రికెట్ సామ్రాజ్యంలో టీఎంసీ యా తన అప్రతిహత ఆధిపత్యాన్ని చాటుకుంది. నరేంద్ర మోడీ స్టేడియం వేదికగా జరిగిన హై-వోల్టేజ్ ఫైనల్ లో న్యూజిలాండ్ ను 96 పరుగుల భారీ తేడాతో మట్టికరిపించి, వరుసగా రెండోసారి టీ20 ప్రపంచకప్ ను ముద్దాడింది. తద్వారా మూడుసార్లు (2007, 2024, 2026) ఈ పాట్లీ ఫార్మాట్ లో విశ్వవిజేతగా నిలిచిన తొలి దేశంగా భారత్ చరిత్ర సృష్టించింది.

### రికార్డుల మోత.. పరుగుల వరద

టాప్ గెలిచి బ్యాటింగ్ ఎంచుకున్న భారత్ నిర్ణీత 20 ఓవర్లలో 5 వికెట్ల నష్టానికి 255 పరుగుల భారీ స్కోరు సాధించింది. ప్రపంచకప్ ఫైనల్ చరిత్రలోనే ఇది అత్యధిక స్కోరు కావడం విశేషం. ఓపెనర్లు సంజు శామ్సన్, అభిషేక్ శర్మ పవర్ ప్లేలో కేవలం 6 ఓవర్లలోనే 92 పరుగులు పించుకుని ప్రత్యర్థి బొలర్లను హడలెత్తించారు. అనంతరం 256 పరుగుల లక్ష్యంతో బరిలోకి దిగిన కివీస్.. భారత్ బొలర్ల ధాటికి 159 పరుగులకే కుప్పకూలింది. బుధూ 4 వికెట్లతో చెలరేగా, అక్షర్ పటేల్ 3 వికెట్లతో కివీస్ వెన్నెముక విరిచాడు.

### కపిల్ నుంచి సూర్య వరకు.. సువర్ణాధ్యాయం

1983లో కపిల్ దేవ్ సారథ్యంలో మొదలైన ఈ విజయ ప్రస్థానం, ధోనీ, రోహిత్ శర్మలను చాటుకుంటూ నేడు సూర్యకుమార్ యాదవ్ నేతృత్వంలో శిఖరాగ్రానికి చేరింది. కేవలం పురుషుల జట్లో కాకుండా, గతేడాది మహిళల వన్డే ప్రపంచకప్ ను హర్మన్ ప్రీత్ సేన

- సాంతగడ్డపై ముచ్చటగా మూడోసారి టీ20 ప్రపంచకప్ కైవసం
- ఫైనల్లో కివీస్ ను చిత్తు చేసిన సూర్య సేన.. సరికొత్త రికార్డుల వేట



చేరింది. కేవలం పురుషుల జట్లో కాకుండా, గతేడాది మహిళల వన్డే ప్రపంచకప్ ను హర్మన్ ప్రీత్ సేన

గెలుచుకోవడం భారత్ క్రికెట్ లో నవకానికి నాంది పలికింది. నేడు దేశంలో క్రికెట్ కేవలం ఒక ఆట మాత్రమే కాదు, దాదాపు 100 కోట్ల మందిని ఏకం చేసే ఒక భావోద్వేగంగా మారింది.

### కాసుల వర్షం.. మార్కెట్ రారాజు

భారతదేశంలో క్రీడా వ్యాపారంలో 87 శాతం వాటాతో క్రికెట్ అగ్రస్థానంలో కొనసాగుతోంది. ఐపీఎల్ రాకతో క్రికెట్ స్వరూపమే మారిపోయింది. ప్రస్తుతం ఒక్కో ఐపీఎల్ మ్యాచ్ ద్వారా వచ్చే ప్రకటనల ఆదాయం వేల కోట్లకు చేరింది. ప్రపంచంలోనే ధనిక బోర్డుగా బీసీసీఐ ఎదుగుతుంటే, దానికి భారత అభిమానుల క్రేజ్ మరియు అద్భుతమైన మార్కెటింగ్ పుష్కల ప్రధాన కారణం. టీఎంసీ యా మ్యాచ్ ఉండంటే చాలు.. టీవీ రేటింగ్ లు, టికెట్ అమ్మకాలు రికార్డులను తిరగరాయాల్సిందే.

టెస్టుల నుంచి టీ20ల వరకు అన్ని ఫార్మాట్ లోనూ భారత్ నేడు అజేయశక్తిగా ఎదిగింది. ముప్పై ఏళ్ల క్రితం విదేశీ పిచ్ లపై తడబడిన జట్టు, నేడు ఏ దేశంలోనైనా జయభేరి మోగించగలమనే సమ్మతాన్ని కలిగించింది. అహ్మదాబాద్ లో వెలిగిన ఈ విజయదీపం భవిష్యత్తులో మరెన్నో ట్రోఫీలకు బాటలు వేస్తుందని క్రీడా విశ్లేషకులు భావిస్తున్నారు.

**TEAM INDIA'S ROADMAP TO 2026!**  
**టీమిండియా ఫ్యాన్స్ కు గుడ్ న్యూస్!**

- జూన్: అఫ్ఘానిస్థాన్ (స్వదేశం) - 1 టెస్ట్, 3 వన్డేలు
- జూలై: ఇంగ్లాండ్ వర్యటన - 5 టీ20లు, 3 వన్డేలు
- ఆగస్టు: శ్రీలంక వర్యటన - వన్డేలు, టీ20లు
- సెప్టెంబర్/అక్టోబర్: వెస్టిండీస్ వర్యటన - 3 వన్డేలు, 5 టీ20లు
- అక్టోబర్/నవంబర్: న్యూజిలాండ్ వర్యటన - 2 టెస్టులు, 3 వన్డేలు, 5 టీ20లు
- డిసెంబర్: శ్రీలంక (స్వదేశం) - 3 వన్డేలు, 3 టీ20లు

వీటితో పాటు, మార్చి 28 నుండి మే 31 వరకు #IPL2026! మరి మీరు ఏ సిరీస్ కోసం అత్యంత ఆలసక్తిగా ఎదురుచూస్తున్నారో? కామెంట్స్ లో తెలపండి!  
 #TeamIndia #CricketSchedule2026 #WorldChampions

# టీమిండియా నెక్స్ట్ టార్గెట్ అదే..

### పక్కాగా 2026 'రోడ్ మ్యాప్'!

ప్రపంచ విజేతకు 96 రోజుల విరామం.. జూన్ నుంచి మళ్లీ బజ్జీ

### ఐపీఎల్ తర్వాత అఫ్ఘాన్ తో పోరు..

ఢిల్లీ: సాంత గడ్డపై టీ20 ప్రపంచకప్ ను ముద్దాడి, అజేయ శక్తిగా నిలిచిన టీమిండియా ప్రస్తుతం ఆ విజయానందాన్ని ఆస్వాదిస్తోంది. అహ్మదాబాద్ ఫైనల్ లో కివీస్ ను చిత్తు చేసి ట్రోఫీని గెలుచుకున్న భారత్ ఆటగాళ్లు.. ప్రస్తుతం కుటుంబాలతో గడుపుతున్నారు. అయితే, భారత్ జట్టు మళ్లీ బ్లా జెర్సీ ధరించి అంతర్జాతీయ మైదానంలోకి ఎప్పుడు అడుగుపెడుతుందా అని అభిమానులు ఆసక్తిగా ఎదురుచూస్తున్నారు. తాజా సమాచారం ప్రకారం, ప్రపంచ విజేతకు సుమారు 96 రోజుల పాటు అంతర్జాతీయ క్రికెట్ నుంచి విరామం లభించింది.

### ఐపీఎల్ సందడి తర్వాతే..

### సీనియర్ల పునరాగమనం

అఫ్ఘానిస్థాన్ తో జరిగే వన్డే సిరీస్ లో రోహిత్ శర్మ, విరాట్ కోహ్లీ వంటి దిగ్గజాలు కూడా పాల్గొనే అవకాశం ఉందని తెలుస్తోంది. ప్రపంచకప్ గెలిచిన ఉత్సాహంతో ఉన్న టీమిండియాకు, ఈ విధాది వివర్ల జరిగే న్యూజిలాండ్, ఇంగ్లాండ్ వర్యటనల అనలైస్ సవాలూగా మారునున్నాయి. ఏది ఏమైనా, 2026 సంవత్సరం క్రికెట్ అభిమానులకు అసలైన వివోదాన్ని పంచడానికి సిద్ధంగా ఉంది.

# అమిత్ మిత్రాపై వరకట్న వేధింపుల కేసు!

కార్పొరేట్ కారు, రూ. 10 లక్షల నగదు కోసం వేధించారని భార్య ఆరోపణ

### కామ్రూర్: టీమిండియా మాజీ లెగ్ స్పిన్నర్ అమిత్ మిత్రా దార్మిక్ సైడ్ బయటపడింది.

అదనపు కట్నం కోసం తనను శారీరకంగా, మానసికంగా వేధిస్తున్నారంటూ ఆయన భార్య గరిమా తివారీ కాన్వర్ట్ కోర్టును ఆశ్రయించడం కలకలం రేపిస్తోంది. ప్రేమించి పెళ్లి చేసుకున్న ఈ జంట మధ్య వివాదం ఇప్పుడు న్యాయస్థానం మెట్టిక్కింది. మోడల్ గా పనిచేసిన గరిమాకు 2019లో అమిత్ మిత్రాతో పరిచయం ఏర్పడింది. రెండేళ్ల ప్రేమాయణం తర్వాత వీరిద్దరూ 2021 ఏప్రిల్ లో వివాహం చేసుకున్నారు. అయితే, పెళ్లయిన కొద్దిరోజుల నుంచే అమిత్ కుటుంబ సభ్యులు తనను వేధించడం మొదలుపెట్టారని గరిమా ఆరోపించారు. ఒక కారుతో పాటు రూ. 10 లక్షల నగదు అదనంగా తీసుకురావాలని తనపై ఒత్తిడి తెచ్చారని ఆమె పేర్కొన్నారు. అమిత్ తరచూ మద్యం తాగి వచ్చి తనను కొట్టేవాడని, కొన్నిసార్లు రోజుల తరబడి అహారం పెట్టకుండా గదిలో బంధించి వేధించేవారని ఆమె వాపోయారు. ఈ తీవ్రమైన మానసిక ఒత్తిడిని తట్టుకోలేక గతంలో ఒకసారి తాను ఆత్మహత్యకు కూడా ప్రయత్నించానని గరిమా వెల్లడించారు. స్థానిక పోలీసులు తన ఫిర్యాదును పట్టించుకోకపోవడంతోనే న్యాయం కోసం నేరుగా కోర్టును ఆశ్రయించాల్సి వచ్చిందని ఆమె మీడియాకు తెలిపారు.






### నెట్టింట రామాయణం ఫోటోలు

అవి నకిలీవంటూ చిత్రబృందం కామెంట్

భారీ బడ్జెట్తో బాలీవుడ్ నుంచి రాబోతున్న ప్రతిష్టాత్మక చిత్రం 'రామాయణం'కు సంబంధించి సోషల్ మీడియాలో ఒక ఫోటో తెగ వైరలవుతున్నాయి. ఈ సినిమా షూటింగ్ సెట్స్ నుంచి రామడిగా నటిస్తున్న రణబీర్ తో పాటు సీతగా నటిస్తున్న సాయి పల్లవి ఫోటోలు లీక్ అయ్యాయంటూ సోషల్ మీడియాలో ప్రచారం జరుగుతుంది. అయితే ఈ ప్రచారంపై చిత్రబృందం స్పందిస్తూ.. ఆ ఫోటోలు నకిలీవని.. అవి ఆర్టిఫిషియల్ ఇంటెలిజెన్స్ సాంకేతికతతో సృష్టించిన ఫేస్-స్వాప్ చిత్రాలని చిత్రబృందం తెలిపింది. 2015లో ప్రసారమైన 'సియా కే రామ్' సిరియల్లోని స్టైల్స్ ను తీసుకుని, అందులోని నటీనటుల ముఖాలకు బదులుగా రణబీర్, సాయి పల్లవి ముఖాలను ఆకతాయిలు ఎడిట్ చేసినట్లు చిత్రబృందం తెలిపింది. నితీష్ తివారీ దర్శకత్వంలో రాబోతున్న ఈ చిత్రంలో రణబీర్ కపూర్, సాయి పల్లవితో పాటు రావణుడిగా యశ్, హనుమంతుడిగా నన్నీ దీయోల్ నటిస్తున్నారు. ఈ భారీ చిత్రం రెండు భాగాలుగా విడుదల కానుంది. ఇందులో మొదటి భాగం 2026 డిసెంబర్ 11 ప్రేక్షకుల ముందుకు వచ్చే అవకాశం ఉండగా అధికారిక ఫోస్టర్లు త్వరలోనే విడుదల కానున్నాయి.

### సుస్మిత బర్తడే.. చిరు ఎమోషనల్ పోస్ట్

మెగాస్టార్ చిరంజీవి కేవలం వెండితెరపైనే కాదు, నిజ జీవితంలోనూ ఒక గొప్ప తండ్రిగా తన బాధ్యతలను, ప్రేమని ఎప్పుడూ చాటుకుంటూనే ఉంటారు. తాజాగా తన పెద్ద కుమార్తె, నిర్మాత సుస్మిత కొణిదెల పుట్టిన రోజును పురస్కరించుకుని చిరు ఎమోషనల్ నోట్స్ అభిమానులతో పంచు కున్నాడు. నా వేలు పట్టుకుని నడకలు నేర్చుకున్న ఆ చిన్నారి నుంచి.. ఈరోజు ఎంతో బాధ్యతాయుతమైన, హుందాతనమున్న స్త్రీగా ఎదిగిన నిన్ను చూస్తుంటే గర్వంగా ఉంది. ఒకప్పుడు తన సినిమాలను చూస్తూ మురిసిపోయిన నా కూతురు, ఈరోజు నా సినిమాకే నిర్మాతగా మారి, తనకు ఒక మెమరబల్ బ్లాక్ బస్టర్ ను అందించడం ఒక తండ్రిగా తనకు దక్కిన అత్యంత ప్రత్యేకమైన గౌరవమని చిరు కొనియాడారు. నా ప్రయమైన హానీ పాపా.. నువ్వు చేసే ప్రతి పనిలోనూ విజయం సాధించాలని, ఎప్పుడూ ఆరోగ్యంగా, సంతోషంగా ఉండాలని కోరుకుంటున్నాను. నీ కీర్తి ఇలాగే వెలుగులినాలి అంటూ మెగాస్టార్ ఎక్స్ వేదికగా రాసుకోవచ్చాడు. ఈ పోస్ట్ కి చిరంజీవి తన కూతురిని చిన్నప్పుడు ఎత్తుకున్న ఫోటోతో పాటు, ప్రస్తుత ఫోటోను కూడా జత చేశాడు. కాగా ఇందుకు సంబంధించిన ఫోటోలు ప్రస్తుతం వైరల్ గా మారాయి.



### గోపీచంద్ మూవీలో రీతూవర్మ

హీరో గోపీచంద్ మరో ప్రతిష్టాత్మక చిత్రంతో అలరించేందుకు సిద్ధమైన విషయం తెలిసిందే. సంకల్పరెడ్డి దర్శకత్వంలో ఓ సినిమాలో నటిస్తున్నారు. గోపీచంద్ 33వ చిత్రంగా ఇది ప్రచారంలో ఉంది. భారీ బడ్జెట్తో రానున్న ఈ సినిమాలో రీతు వర్మను హీరోయిన్ గా ఎంపిక చేశారు. ఈ విషయాన్ని అధికారికంగా ప్రకటిస్తూ ఆమె పోస్టర్ ను విడుదల చేశారు. ఇందులో రీతూ 'సత్యవతి' అనే పాత్రలో కనిపించనున్నట్లు తెలిపారు. పోస్టర్ లో ఆమె లుక్ పవర్ ఫుల్ గా, పాత్రకు తగ్గట్టుగా వైవిధ్యంగా కనిపిస్తోంది. 7వ శతాబ్దానికి చెందిన, చరిత్రలో పెద్దగా వెలుగులోకి రాని ఓ యుద్ధాధిపతి సంఘటన నేపథ్యంలో ఈ పీరియడ్ యాక్షన్ డ్రామా తెరకెక్కుతుండటం విశేషం. మరింత సమాచారం, ఇతర నటీనటుల వివరాలను త్వరలోనే వెల్లడిస్తామని మేకర్స్ తెలిపారు. శ్రీనివాస సిల్వర్ స్క్రీన్ బ్యానర్ పై శ్రీనివాస చిట్టూరి నిర్మాతగా వ్యవహరిస్తున్నారు.



### ప్రభాస్ 'స్పిరిట్'లో వైల్డ్ మాస్ యాక్షన్

రెబల్ స్టార్ ప్రభాస్ అభిమానులు 'రాజాసాహె' ఫలితం తర్వాత ఇప్పుడు తన తదుపరి భారీ ప్రాజెక్ట్ 'స్పిరిట్'పై గంపెడు ఆశలు పెట్టుకున్నారు. టాలెంటెడ్ డైరెక్టర్ సంధీప్ రెడ్డి వంగా దర్శకత్వంలో రావోందుతున్న ఈ చిత్రం, అనౌన్స్ చేసిన రోజు నుంచే భారతీయ చిత్ర పరిశ్రమలో భారీ అంచనాలను నెలకొల్పింది. ప్రస్తుతం ఈ సినిమా షూటింగ్ శరవేగంగా సాగుతోంది. ఈ చిత్రంలో ప్రభాస్ మునుపెన్నడూ చూడని విధంగా ఒక పవర్ ఫుల్ పోలీస్ ఆఫీసర్ పాత్రలో కనిపించబోతున్నారు. ఇప్పటికే విడుదలైన పోస్టర్ ప్రభాస్ లుక్స్ వైల్డ్ అండ్ మాస్ అవతారంలో చూపించడంతో హైప్ అంతకంతకూ పెరుగుతోంది. సంధీప్ రెడ్డి వంగా తన మార్క్ రియలిస్టిక్ యాక్షన్ మరియు ఎమోషనల్ ఎలిమెంట్స్ తో ఈ కథను అద్భుతంగా తీర్చిదిద్దుతున్నారని సమాచారం. ప్రస్తుతం జరుగుతున్న షెడ్యూల్ లో ఒక భారీ యాక్షన్ సీక్వెన్స్ ను చిత్ర బృందం చిత్రీకరిస్తోంది. ఇది పూర్తయిన వెంటనే ఒక గ్రాండ్ సాంగ్ ను షూట్ చేసేందుకు మేకర్స్ ప్లాన్ చేస్తున్నారు. ఈ పాటలో ప్రభాస్ మాస్ సైపులు, బాలీవుడ్ బ్యూటీ తృప్తి దిప్తి గ్లామర్ సినిమాకే ప్రత్యేక ఆకర్షణగా నిలవనున్నాయని టాక్ వినిపిస్తోంది. భారీ సెట్స్, రిచ్ విజువల్స్ తో ఈ పాటను అత్యున్నత ప్రమాణాలతో తెరకెక్కించనున్నారు. సాంకేతికంగా కూడా ఈ సినిమా ఇంకొకటి ఒరవడిని సృష్టించబోతోంది. ముఖ్యంగా కథలోని ఇంటెన్సిటీకి తగ్గట్టుగా బ్యాక్ గ్రౌండ్ స్కోర్ ప్రత్యేకంగా ఉండబోతోంది. టీ-సిరీస్ మరియు భద్రకాళి పిక్చర్స్ బ్యానర్లు సంయుక్తంగా అత్యంత భారీ బడ్జెట్ తో ఈ చిత్రాన్ని నిర్మిస్తున్నాయి. సంధీప్ వంగా తన గత చిత్రాల కంటే భిన్నమైన, పవర్ ఫుల్ కావ్ యాక్షన్ డ్రామాగా దీనిని రూపొందిస్తుండటంతో అటు అభిమానుల్లోనూ, ఇటు ఇండస్ట్రీ వర్గాల్లోనూ ఈ సినిమాపై విపరీతమైన ఆసక్తి నెలకొంది.



### రామ్ చరణ్ కోసం రెండు వర్షాల్లో కథ

దర్శకుడు సుకుమార్ స్పష్టికరణ

రామ్ చరణ్ హీరోగా సుకుమార్ దర్శకత్వంలో ఓ సినిమా రానున్న విషయం తెలిసిందే. 'ఆర్పీ 17'గా ఇది ప్రచారంలో ఉంది. ఇటీవల ఈ సినిమా గురించి సుకుమార్ అసిస్టెంట్, దర్శకుడు హుస్సేన్ షా కిరణ్ ఓ కార్పొరేషన్ లో మాట్లాడుతూ చేసిన కామెంట్స్ అభిమానులను గందరగోళానికి గురిచేశాయి. తాజాగా ఆయన తన కామెంట్స్ పై క్లారిటీ ఇచ్చారు. రామ్ చరణ్ సినిమా కోసం రెండు కథలు రాస్తున్నట్లు హుస్సేన్ షా చెప్పారు. దీంతో కథ ఇంకా ఫైనల్ కాలేదని, సినిమా సెట్స్ పైకి వెళ్లడానికి చాలా సమయం పడుతుందేమోనని మెగా అభిమానులు ఆందోళన చెందారు. తాజాగా ఆ కామెంట్స్ పై ఆయన క్లారిటీ ఇచ్చారు. రెండు కథలు కాదని.. ఒకే కథ రెండు వెర్షన్లు సిద్ధం చేస్తున్నట్లు వివరించారు. వాటిలో అత్యుత్తమమైన దాన్ని ఎంపిక చేసుకుంటారని ఆయన స్పష్టం చేశారు. ఆర్పీ 17 చిత్రానికి సంబంధించిన కథ ఇప్పటికే పూర్తిగా లాక్ అయిందని, సినిమా ఆలస్యం అవుతుందన్న వార్తల్లో వాస్తవం లేదని అన్నారు. 'రంగస్థలం' వంటి బ్లాక్ బస్టర్ తర్వాత సుకుమార్ - రామ్ చరణ్ కాంబినేషన్ లో రానుండడంతో దీనిపై అంచనాలు నెలకొన్నాయి. ప్రస్తుతం చరణ్ 'పెద్దితో' బిజీగా ఉన్నారు. బుద్ధిబాబు దర్శకత్వంలో రూపొందుతోన్న ఈ చిత్రం ఏప్రిల్ 30న విడుదల కానుంది.